

Ніва

ISSN 0546—1960
ІНДЭКС 36871

**БЕЛАРУСКІ
ГРАМАДСКА-
КУЛЬТУРНЫ
ТЫДНЁВІК**

№ 10 (1556)

ГОД XXXI

БЕЛАСТОК 9 САКАВІКА 1986 г.

ЦАНА 10 зл



Паўнеба перад вачыма
ўзыходзіць,
заходзіць назаўтра.
Цнатлівая аблачына
штораз ружавее ў анфас.
Змяняем сябе
і разам
змяняем зямлю азартна.
А невынішчальнае неба
з даверам
глядзіць на нас.

Аб невынішчальнасць праўды,
што чын свой высокі чыніць, —
разбіцца душой так проста,
як з'явіцца страх-уладар.
А можа, лягчэй ненамнаго
таму, хто ёй сэрца расчыніць?..

Навошта ж яшчэ
сваё неба
нясеш на чужы алтар?..

Звана зледзянелае неба —
маўчыць маё неба ўрачона.
Ільды, што яго скавалі,
здзіраю — з крывёю — сама!..
Знявераным і няверным
душу-аблачынку адтайце.
Адайце
мне гэта неба!
Другога ў мяне няма.

Люба Тарасюк



Цяжка вам, дрэвы... (Белаежа пад снегам. Стар. 7).

БЕЗ ЗДЗІЎ- ЛЕННЯ НЯМА МАСТАЦТВА

ІНТЭРВ'Ю „НІВЕ“ ДАЕ
МІКАЛАЙ ДАВІДЗЮК

Мікалай Давідзюк — хто ён? Нарадзіўся ў 1944 годзе ва Уснаршчыне, што каля Гайнаўкі. Сам ён мастак, навучае ў Вышэйшай школе мастацтваў у Лодзі. Яго жывапісныя работы вядомыя ў Польшчы і за мяжой (Швейцарыя, Англія). Адзін з тых, хто лічыць вялікім гонарам заставацца беларусам!

— Мікалай, табе ўжо саракоўка! Як мастаку гэта нямала, таму час сказаць пра свае ўдачы. Якія яны ў цябе?

— У маім узросце, Сакраце, сапраўдныя ўдачы яшчэ перада мною.

— Не хочаш сам хваліцца?

— Лепей, калі іншыя хваляць.

— Мікалай, ёсць такая праўда: сапраўднае мастацтва выяўляецца праз нацыянальнае (неабавязкова свядома). Хроснымі бацькамі нацыяў ёсць паэты, „маляры“, музыканты. Лічыш

сябе беларусам, але ці ты сваё мастацтва бачыш таксама беларускім? А, можа, яно ў цябе акурта польскае?

— Пытанне інтрыгуючае ды важнае вельмі! Неяк не думаў я пра гэта. Што ж, справа тут не ў дэкларацыях... Вось, можа, скажу лепей пра тое, як палякі ўспрымаюць мае карціны. Яны нязменна пад уражаннем нейкай „ўсходнясці“ ў іх, а некаторыя з іх гавораць пра... праваслаўніцтва. У час маёй апошняй выстаўкі званілі мне нават незнаёмыя людзі. Адны з роспытаных адкуль бярэцца ўва мне гэта „ўсходнясць“, іншыя — з прэтэнзіямі, чаму менавіта бярэцца, а былі і такія, якія ўбачылі ў маёй творчасці пагрозу для... чысціні польскай культуры. Вось так, пане Сакраце! Дадам да гэтага вось што: на першы погляд у маіх карцінах нічога „ўсходняга“ няма ў сэнсе нейкай рэчы ці наогул дэталі. Але ёсць відаць, настрой... І тыя, хто ўмее адчуваць культуру, адчуваюць гэты настрой, гэтую „ўсходнясць“.

Ствараючы карціну, я спецыяльна не стаўлю сабе нацыянальных мэт. Для мяне важна, каб не пярэчыць свайму

мастацкаму сумленню, каб задумацца над самім сабою. Бачыш, я думаю так: духоўна чалавек усталяваецца ў дзяцінстве, і то бадай раннім. І нікуды ад гэтага не ўцячэш, калі ты сапраўды мастак. У дарослае жыццё кожны з нас робіцца, так сказаць, функцыянерам грамадства, выконвае пераважна тое, чаго чакаюць ад яго. І таму трэба сапраўды немалого таленту, каб гэтае „функцыянерства“ дарэшты не гнула тваю душу і ўсяго цябе. Мастаком можа быць той, у каго не памерла дзяцінства, характэрнае дзяцінству здзіўленне светам ды людзьмі. Гэта найпершы варунак, духоўны варунак, без якога немагчыма выяўленне індывідуальнасці. А адукацыя? Слухай, мастацкую акадэмію, як і універсітэт, можа закончыць кожны сям-так здольны... Глянь, колькі людзей з дыпламамі мастакоў. Тысячы! Альбо і дзесяткі тысяч ужо...

— Мастак гэта такое дарослае дзіцё?

— Так, але не разумеі гэта даслоўна. Уся справа ва ўражлівасці ды ва ўмельстве фармуляваць яе сродкамі мастацтва.

(Працяг на стар. 3)



ЯКАЯ ПРАЎДА?

У 42 нумары „Нівы“ за 1985 год (20 X 85) надрукаваны артыкул А. Адамовіча пад шматбаячым загалоўкам „Не выракацца праўды“. Артыкул датычыць Тарашкевічаўскага перакладу „Пана Тадэуша“ А. Міцкевіча, які выйшаў з друку ў выдавецтве „Rozwiazanie“ ў 1984 годзе з уступам і пад навуковай рэдакцыяй прафесара Антаніны Аб-рэмбскай-Яблонскай.

Каб выявіць характар „праўды“, аб якой піша А. Адамовіч, хапіла б толькі сказаць, што выданне „Pana Tadeusza“ з 1929 года пад рэдакцыяй Ст. Пігоня, на якое спаслаецца А. Яблонская, з'яўляецца другім тыражом першага выдання Бібліятэкі Нарадовай з 1925 года, аб якім гаворыць Адамовіч, і што прадмовы Пігоня ў абодвух выпусках ідэнтычныя!

Калі б аўтар узяў у рукі гэтае выданне і, замест беспадстаўна ачарняючы адказнага і заслужанага для беларусісткі вучонага, прачытаў бы ўжо на першай старонцы „Wy-dania pierwszego nakład drugi, prze-rzany“, пазбег бы сораму і не рабіў бы работы, у выніку шкоднай для беларуска-польскіх адносін у нашай краіне.

Пасля вышэй сказанага з аўтарам артыкула можна было б у далейшую палеміку не ўваходзіць.

Аднак, маючы на ўвазе шырокія адгалоскі і цёплы прыём беларускага выдання „Пана Тадэуша“, з павялі да чытачоў „Нівы“ і да Браніслава Тарашкевіча спынімся яшчэ на тым, які тэкст „Pana Tadeusza“ мог быць асновай перакладу і на самой прадмове Пігоня, якой А. Адамовіч даў зусім суб'ектыўную інтэрпрэтацыю.

Б. Тарашкевіч мог ведаць розныя выданні паэмы Міцкевіча. На працягу XIX і ў XX стагоддзі друкавалася іх шмат. Аднак існуюць падставы думаць, што для сваёй работы перакладчык выбраў школьнае выданне львоўскай Książnicy-Atlas у апрацоўцы Я. Бытшынскага і М. Яніка, якое паўтаралася ў 1921, 1925 і 1926 гадах. Сведчыць аб гэтым перш за ўсё факт, што інфармацыя пра „апошні заезд у Літве“ унікальна змешчана ў рукапісах Тарашкевіча таксама, як і ў названым апрацаванні, на пачатку, перад перакладам 12 быліц паэмы. Таксама каментарыі Міцкевіча ўключаны (са спецыяльнай паметкай) у паясненні выдаўцоў. Тэкст перакладу, які і там, нумараваны праз кожныя 5 вершаў.

З такім экзэмплярам пачаў Тарашкевіч працу над перакладам, але не давялося яму, вязню розных турэмных камер (Вронкі, Грудзёндз, Гродна), завяршыць сваю работу на гэтым жа тэксце. Прыкладна ад VIII быліцы ў Гродзенскай турме пераклад абапіраецца на выданні з некаторымі тэкстуальнымі ўстаўкамі, якія ўводзілі пазнейшыя выдаўцы Міцкевіча. Асабліва гэта рыса беларускага перакладу „Пана Тадэуша“ — дваістасць польскага тэкста-асновы, уплечаная ў цяжар турэмнага лёсу яго перакладчыка Браніслава Тарашкевіча.

Найўна было б думаць, што штуршок да перакладу магла даць Тарашкевічу прадмова Пігоня. Перакладчык з маладых год (ад 1916 г.) быў вядомы ў асяроддзі польскай інтэлігенцыі як знаток і любіцель паэзіі Міцкевіча (параўнай А. Bergman, Rzecz o Bronisławie Taraszkiewiczu, s. 155, і іншыя). Эпапею „Пан

(Працяг на стар. 3)



АБ ДЗЯРЖАЎНАСЦІ НАЦЫЯНАЛЬНАСЦІ (XXVII)

Сёння хачу выказацца на тэму перабегчыкаў, адшчапенцаў, сутнасць якіх зводзіцца да рэнегатызму. Аднак прыклад наш не адносіцца да перабегання ў польскую, а ва ўкраінскую нацыю. Спачатку паслухайма вельмі вymoўнае і як жа, у нацыянальным сэнсе, адназначнае выказванне, якое знаходзім у артыкуле „Быць беларусам“ аўтарства І.К., змешчаным у „Ніве“ ад 23 III 1980 года. Вось вытрымкі з гэтага артыкула: „Пачатковая школа ў Мору, у якой я вучыўся, была з беларускай мовай навучання. І тут вялікая справа — настаўніца беларускай мовы Ніна Цясноўская не толькі навучыла мяне пісаць і чытаць па-беларуску, але прышчэпіла любоў да ўсяго таго, што беларускае. І так, дзякуючы Ніне Цясноўскай, маёй добрай і ветлівай настаўніцы, якая з кожным вучнем умела знайсці супольную дарогу да любові роднага — беларускага, я стаў карэспандэнтам „Зоркі“, затым „Нівы“.“

І далей: „Дзякуючы Ніне Цясноўскай, Яраславу Кастыцэвічу, Мікалаю Гайдуку я надалей пішу ў „Ніву“, не забыў і не забуду беларускай мовы.“

І на заканчэнне: „Пражываем у Польшчы, з'яўляемся яе паўнапраўнымі грамадзянамі. Беларусы — працавіты народ. Гэта вельмі важнае, за гэта любяць і шануюць нашых людзей. Нам не трэба і нельга паніжаць сябе. Так як не саромеліся свайго беларускага паходжання нашы продкі. А калі хто імкнецца пазбыцца свайго паходжання і продкаў, якія яго выдалі на свет, той не варты чалавечай годнасці“.

Прыгожа? Сапраўды было б прыгожа, калі б не было брыдка. Як не дзіўна, аўтар артыкула І.К. усе прыведзеныя фрагменты і асабліва канчатковыя вывады накіраваў супраць самога сябе. Справа ў тым, што І.К. ужо некалькі гадоў дэкларуеца як карэнны ўкраінец, а не беларус.

Перш за ўсё хачу сказаць, што нельга мець да чалавека найменшай прэтэнзіі за тое, што ён паляк, рускі, аўстрый ці ўкраінец. Украінцы — нашы браты і суседзі. З імі не раз спалучаў нас гістарычны лёс. І таму я заўсёды буду адкідаць каменні да таго, хто іх кідае, калі ляцяць яны ў бок украінскага народу. Тут, аднак, маем дачыненне з чымсьці зусім спецыфічным. З чалавекам-дэмагогам, з чалавекам-перабегчыкам. Зразумела, што чалавек, які так палымна дэклараваў сваю беларускасць учора, а сёння не менш палымна дэкларуе ўкраінскую таясамасць, заўтра лёгка можа спяваць гімны нейкай зусім іншай нацыі.

Не так даўно наш добры актывіст, заслужаны культурны дзеяч і дырыжор Сяргей Лукашук у Бельску Падляшскім, перадаў мне словы І.К., які меў сказаць, што ён пайшоў да ўкраінцаў таму, што Беларускае таварыства не выдала зборнік яго вершаў. Дзіўная аргументацыя! Значыць, з прычыны невыдадзенага зборніка можна памяняць нацыю?! Як жа добра, што мы гэтага зборніка не выдалі, дзякуючы гэтаму той, хто і так адышоў бы куды-небудзь заўтра, адыйшоў сёння. Чалавек сам сабе пан, і таму сам вырашае, да якой ён нацыі належыць. І за гэта да яго нельга мець прэтэнзіі. Аднак нацыя гэта не рукавічка, якую можна змяняць у залежнасці ад надвор'я або настрою.

(Працяг на стар. 6)



„МАГІЛЕЎ“ АДПРАЎЛЯЕЦА У МАСКВУ

Нядаўна са станцыі Магілёў у першы рэйс адправіўся новы фірменны поезд. На вагонах надпіс, зроблены старажытнай вяззю — „Магілёў“. Фірменныя саставы „Беларусь“, „Мінск“, „Сож“, „Нёман“, „Дзвіна“ ўжо многа гадоў звязваюць гарады рэспублікі з Масквой, славяцца высокай культурай абслугоўвання, добрымі ўмовамі для пасажыраў. „Магілёў“ не ўступае ім ні ў чым. Поезд сфарміраваны з новых вагонаў. Па спецыяльнаму заказу прадпрыемства Магілёўскай вобласці зрабілі для яго фіранкі і сурвэткі з беларускім арнаментом, дывановыя дарожкі для купэ і калідораў, чайны посуд. У кожным вагоне абсталяваны бытавы куток, маюцца свежыя газеты і часопісы.

ФУТРА З ВАЛАКНА

У Наваполацкім вытворчым аб'яднанні „Палімір“ на першым пусковым комплексе атрыманы новы від прадукцыі — штучнае валакно мапан.

Яно мае шэраг пераваг перад сваімі папярэднікамі і будзе шырока выкарыстоўвацца пры вырабе высакаякаснага штучнага футра. Спецыялісты лічаць, што вырабы з яго задаволяць самы патрабавальны густ.

Каб атрымаць валакно мапан, спатрэбілася некалькі год.

Першы пусковы комплекс — адзін з буйнейшых у краіне. Важкі ўклад у яго стварэнне ўнеслі будаўнікі „Нафтабуда“, мантажнікі, рабочыя і спецыялісты „Паліміра“. Асвоішы праектную магутнасць, новапалачане будуць выпускаць 34 тысячы тон каштоўнага хімічнага валакна ў год.

„НЯМІГА-2“

Імем старажытнай ракі Нямігі названы новы сорт трыцкале (гібрыд жыта і пшані-

цы), выведзены вучонымі Інстытута генетыкі і цыталогіі Акадэміі навук Беларусі ў садружнасці з маскоўскімі і кіргізскімі селекцыянерамі. Навасёл хлебнай нівы — „Няміга-2“ прызнаны перспектыўным для вырошчвання ва ўмовах Кіргізіі. Пяцігадовыя выпрабаванні трыцкале на вялікіх плошчах паказалі, што сярэдняя ўраджайнасць сорту складае 60-70 цэнтнераў збожжа з гектара. На некаторых участках ураджайнасць дасягнула 100 і больш цэнтнераў.

КАМП'ЮТЭР АСВОЙВАЕ СКОРАЇС

Выкладаць свае „думкі“ пры пісьме гэта ж хутка, як і „думаць“, — такой здольнасцю надзялілі камп'ютэр вучоныя Інстытута электронікі Акадэміі навук Беларусі. Распрацаваная імі акустааптычная сістэма вываду інфармацыі друкуе выдаваемы ЭВМ тэкст са скорасцю 4 машынапісныя старонкі ў секунду! Кожны знак, які наносіцца на паперу або плёнку, складаецца з найдрабнейшых кропак, што пакідае пульсіруючы з высокай частатой лазерны прамень. Створанае фізікамі арыгінальнае прыстасаванне, якое кіруе рухам „светлавога пяра“, забяспечвае выключна дакладнае адлюстраванне і павышаную надзейнасць работы сістэмы.

СПОРТ

● 23-гадовы чэмпіён свету мінчанін Ігар Жалізюўскі на чэмпіянаце СССР па спрынтэрскаму мнагаборству заваяваў залаты медаль.

● На ўсесаюзных спаборніцтвах у Ленінградзе высокі вынік паказаў беларускі атлет Аляксандр Трашчыла. 300-метровы адрэзак прабегаў ён за 33,69 секунды. Такое цяпер і вышэйшае дасягненне краіны для закрытых залаў на гэтай дыстанцыі.

● Вельмі высока расцэньваліся шанцы зборнай Беларусі (пяць чэмпіёнаў Еўропы мінулага года) па чэмпіянаце Савецкага Саюза, які закончыўся ў Растове-на-Доне. Аднак толькі Анатоль Федарэнка з Гродна пацвердзіў свой тытул мацнейшага ў вагавай катэгорыі да 100 кілаграмаў.



КУПЛЕНАЯ ЖОНКА

Змест нармальнага сямейнага суіснавання двух людзей складаецца, як вядома, сумесныя клопаты, узаемаразуменне, узаемапрыхільнасць, каханне. На Захадзе імклівы век уносіць у гэта новыя змены. У ЗША штогод расце статыстыка разводаў і ў практыку ўваходзіць ужо групавое скасаванне шлюбаў на адным судовым пасяджэнні. Рост колькасці разводаў тлумачыцца быццам тым, што сямейны стан замяняе дэлавой дзейнасцю мужчыны. Англічане звязваюць рост разводаў з ростам дарагавізнасці жыцця: халастому лятэй пракарміць сябе аднаго, чым сям'ю, у чым ёсць, вядома, свая рацыя.

Ну, а калі нетрывалымі з'яўляюцца сем'і забяспечаныя, багатыя, чым гэта можна растлумачыць? Бадай, на гэта пытанне не змогуць дакладна адказаць і самі муж і жонка, якія скасавалі шлюб. Між тым, жыццё пралівае нейкае святло на гэтую праблему. Напрыклад, у ФРГ і некаторых іншых краінах Заходняй Еўропы стала модай разводзіць... экзатычных жонак. І мода гэта распаўсюджваецца ўсё больш шырока, нягледзячы на жывучыя ў буржуазным грамадстве расавыя забавоны. Чаму? Паводле меркаванняў заходняга друку, жонкі з Філіпін, Інданезіі, Тайланда, Індыі больш за ўсё адрозніваюцца не толькі прыгажосцю, галоўнае, яны для жыцця больш зручныя, памяркоўныя, у адносінах да мужа паводзяць сябе, як рабыні, маюць даволі сціплыя запатрабаванні да камфорту, не патрабуюць многа грошай на раскошныя туалеты, выезды і г.д., на што прэтэндуюць, скажам, тыя ж англічанкі, немкі, італьянкі, іспанкі.

Праўда, знайсці і выбраць такую жонку недзе ў Інданезіі таксама каштуе добрых грошай, паспрабуй адарвацца ад паўсядзённых спраў ды выбрацца з'ездзіць у такую далачыню, ды яшчэ там знайсці сабе абран-

ніцу па густу. Не будзеш жа хадзіць па ўсіх вуліцах, вытрашчыўшы вочы на кожную стрэчную. Гэта шмат часу патрабуе. І вось на дапамогу жадаючым займаць экзатычную жонку прыходзіць той жа выручальны пан бізнес. У ФРГ, у прыватнасці, з'явіліся спецыяльныя фірмы, якія прапануюць у гэтай казытлівай і нялёгкай справе свае паслугі. Вам не трэба ехаць на Тайланд за будучай жонкай. Вам варта прыйсці ў кантору — і справа ў шапцы. Найбольшую папулярнасць сярод такіх набыла ў Заходняй Германіі фірма мільянера Менгера, якая зусім нядаўна мела шырока раскіданае па свеце гандлёвае агенцтва па дастаўцы экзатычных раслін з краін Далёкага Усходу. Зараз яна пачала больш спецыялізавацца на жывым тавары. Калі вы хочаце ажаніцца на каларовай, заходзьце ў кантору Менгера, плаціце ўступны ўзнос. Тут вам пададуць каталог з самымі красамоўнымі, зробленымі па апошняму слову фотатэхнікі, здымкамі, і шукайце сярод іх сваю абранніцу. Побач з партрэтамі кожнай жанчыны ці дзяўчыны зроблена самае падрабязнае апісанне яе прыкмет і якасцей: колер валасоў і вачэй, узрост, рост, аб'ём па грудзях і таліі. Партреты даюцца ў розных ракурсах, з усмешкай і без, у профіль і фас. Так што памыліцца ў выбары цяжка. Ну, а калі памылка ўсё ж можа надарыцца, калі натура не будзе адпавядаць фотаздымкам, вы можаце адмовіцца ад адной і выбраць сабе другую сяброўку жыцця. Ва ўсякім выпадку фірма гарантуе дакладнасць усіх даных, змешчаных у каталогу, а як там наконце будучага кахання, характару будучай папелічкі — справа асабіста ваша. Калі пашанцуе і ўсё будзе ўдала, то і добра.

Грошы ж даўдзеецца заплаціць немалыя, бо фірме трэба апраўдаць сваю работу па паездках, вярбоўцы, па перагаворах і перапісцы ў выпадку выбару. Фірма трэба ўтрымліваць шырока разгалінаваную сетку агентаў і таксама ж прыбытак, навар — гэта кожны павінен разумець. Тым больш, што знайсці нявесту, якая захоча звязаць

(Працяг на стар. 12)

НАСТАЎНІКІ РОДНАЙ МОВЫ

ТАЦЦЯНА
ШАЙКОЎСКАЯ

32 гады свайго жыцця аддала яна школе, выхаванню падрастаючага пакалення.

Таццяна Шайкоўская атрымала добрую падрыхтоўку да настаўніцкай прафесіі. У 1954 годзе закончыла (у беларускім класе) Педагагічны ліцэй у Бельску і ў гэтым жа самым годзе была накіравана на працу ў сямікласную школу ў Моры, што на Гайнаўшчыне. Там сем год працавала, навучала роднай мове і імкнулася да таго, каб дзецям на ўсё жыццё прывіць пашану да яе.

Ад 1961 года настаўнічае ў сваім родным пасёлку Орля. Любіць дзяцей, любіць выхаваўчую работу і яе любяць у школе.

У 1977 годзе Таццяна Шайкоўская завочна закончыла аддзяленне беларускай філалогіі Варшаўскага ўніверсітэта. Зразумела, гэта лёгка ёй не прыйшлося, бо і праца ў школе, і сямейныя абавязкі паглынаюць шмат часу. Але вось ужо дзеці



яе дарослыя, дачка сямейная і мае двое сваіх дзяцей.

Тры разы Т. Шайкоўская была на месячных курсах беларускай мовы і літаратуры ў Мінску, пазнамілася са сталіцай Беларусі, а таксама з многімі літаратурнымі і гістарычнымі помнікамі. Сярдэчна яна ўспамінае заняткі на гэтых курсах, якія вялі вялікія майстры педагагічнай справы. Многа ёй гэта дало. Урокі Таццяны Шайкоўскай сталі яшчэ больш прасякнуты духам пашаны да беларускай культуры, любоўю да нашай сацыялістычнай Радзімы, да людзей і працы.

14 лістапада 1985 г. Таццяна Шайкоўская была ўдасгоена высокіх узнагарод. Атрымала яна грашовую ўзнагароду міністра асветы і Кавалерскі Крыж Ордэна Адраджэння Польшчы.

Яна таксама з'яўляецца актыўнай членам БГКТ, уключаючы ва ўсе заданні, пастаўленыя Х з'ездам БГКТ. У Арлянскім аддзеле Беларускага таварыства з'яўляецца членам рэвізійнай камісіі.

Тэкст і фота
Міхася Хмялеўскага

(Працяг са стар. 1)



Тадэуш Тарашкевіч вельмі цаніў. Цытуем яго словы, выказаныя з нагоды сотай гадавіны першага выдання „Пана Тадэуша“: „... jeżeli w literaturze powożymy wybrać chyba jedynie „Pana Tadeusza”. (Odbrazowanie Mickiewicza, „Trybuna Radziecka” nr 13 z 26.I.1935). I saprawdy poet-perakładczyk wybrał, spoczątku „Iliadę”, potem „Pana Tadeusza“.

Калі ўлічыць, што ад 1920 года Тарашкевіч быў членам праўлення Беларускага навуковага таварыства, якое, між іншым, паставіла сабе мэтай апрацаванне плана перакладаў найбольш выдатных твораў сусветнай літаратуры на беларускую мову, і што фрагменты свайго перакладу „Іліяды” надрукаваў Тарашкевіч у віленскім „Беларускім звоне” ўжо ў 1922 годзе (А. Bergman, цыт. праца, ст. 67) — матывацыя перакладу „Пана Тадэуша” робіцца відавочнай.

Натуральна, што і штодзённая мова перакладу Тарашкевіча, насычаная дыялектнымі словамі і зваротамі, несумненна, наблізіла пэту Міцкевіча беларускаму чытачу. Адначасова добра перадалі задуму і стылістычны прыём самога аўтара, які пісаў непасрэдна і проста, з захаваннем вядомых яму з роднай Навагрудчыны польскіх і беларускіх рытмічных рытмізмаў.

На аснове гэтага, а тым больш на аснове прадмовы Пігоня да чарговых выданняў арыгінальнага тэкста ніяк нельга аднак рабіць вывады аб тым, што мовай дзяцінства Міцкевіча была беларуская і што толькі пад уплывам „езуіцка-каспельнай адукацыі” Міцкевіч мяняе мову, але не выракаецца яе і таму падобнае. Нічога такога ў прадмове Пігоня няма. А. Адамовіч у вусны Пігоня ўкладвае свае асабістыя думкі. Дагэтуль гэта і іншыя вывады Адамовіча на конт гісторыі Літвы і яе этнічнай, юрыдычнай і моўнай сітуацыі ў час царскага там панавання перад вайной 1812 года.

Каб не быць галаслоўнымі, прывядзем некалькі аўтэнтычных выказванняў Пігоня, якія чытач можа параўнаць з „праўдамі” Адамовіча на конт прадмовы гэтага гісторыка польскай літаратуры.

1. У першай частцы прадмовы там, дзе гаворыцца пра вялікую любоў Міцкевіча да родных старон Навагрудчыны, да шчаслівай краіны дзяцінства, Пігонь падкрэслівае, што прыродная здольнасць Міцкевіча да назірання акружаючай яго рэчаіснасці была дадаткова паглыблена пэўнымі знешнімі фактарамі, сярод якіх першае месца займала ідэяльная праграма філарэтаў (параўнай ст. XIII прадм.) „Za tą podniętą obchodzila go szczególnie polskość ziemi rodzinnej, zwłaszcza polskość trwająca, żywa jeszcze w dawnym, tradycyjnym kształcie, — zatem w pierwszym rzędzie ludzie i rzeczy bezpośrednio powiązani z zanikającą już epoką niepodległości”.

2. Мясцовай беларуска-польска-татарскай шляхце супрацьставіў Міцкевіч Дабжыньскіх — мазурскую шляхту асідніцкую. Пра гэта піша Пігонь: „Za narzędzie ciemnej swej sprawy obrał Gerwazy Dobrzyńskich, w ten sposób wyzyskał dla siebie stary, przysięgły już, ale przecież żywy antagonizm mazursko-litewski. Bo Dobrzyńscy to szlachta mazurska; choć siadła od lat czterdziestu na Litwie, przecież świadoma swej odrębności i zawzięcie ją kultywująca. Zeby konflikt wyszedł tym mocniej, poeta — z tych właśnie ideowych względów — stawia sprawę w poemacie tak, jak ona w życiu z początkiem XIX w. już w tamtych stronach nie istniała: każe Mazurom-Dobrzyńskim utrzymywać odrębność rasową, nawet językową, wśród szlachty białorusko-polskiej w bezwzględnej czystości, w wyodrębnieniu, które w rzeczywistości dawno już zanikło. Ale tu taka odrębność była poecie potrzebna. Więc też ją od siebie do utworu wprowadza” (st. CXXXII). Паводле Пігоня ў „П.Т.” маем дачыненне з гістарычным анахронізмам.

3. Міцкевіч быў гарацым прыхільнікам польска-літоўскай уніі. Па-

(Працяг на стар. 4)

(Працяг са стар. 1)

БЕЗ ЗДЗІЎ-
ЛЕННЯ НЯМА
МАСТАЦТВА

— У кожным чалавеку ёсць нешта з мастака?

— У кожным, пакуль дарэштны не пераўтворацца ён у таго „функцыянера жыцця”. Паненкі прыгожа спяваюць, кавалеры пішуць вершы, і што з таго застаецца пасля іх замужжа ці жаніцбы?

— Ты ж жанаты!

— Жанаты. Ці я кажу, што жаніцба або замужжа абавязкова павінны стацца духоўнай катастрофай?

— Жыццё даканае...

— Таму ў багатых народаў больш мастакоў, і гэта яны вытараць пра сутнасць мастацтва, мастацкасці ды эпохі ў мастацтве. Гэта Нідэрланды, Францыя, поўнач Італіі...

— Быт вызначае свядомасць?

— Пра гэта ведалі ўжо ў антычныя часы.

— Як і пра тое, што мастацкасць гэта перш за ўсё здзіўленне светам. Той, каго нішто і нішто не здзіўляе, не будзе ні пісьменнікам, ні паэтам, ні тым болей жывапісцам. Ну так, першыя здзіўленні пачынаюцца ў дзяцінстве...

— ...Вось не дагаварыў я гаворанае. Рашучае для мяне значэнне мела якраз маё высковае дзяцінства! Адно з такіх здзіўленняў запамяталася мне назаўсёды — гэта, сам ты здзіўшыся, урокі польскай мовы ў нашай заглухлай школы. Калі я ўпершыню ў сваім жыцці сустраўся з распачку ў сваіх пачуццях, дык гэта напэўна здарылася на тых уроках польскай мовы! Мне здавалася тады, што я ёй ніколі не навучуся, такой бачылася яна мне дзіўнай, незразумелай, прыдуманай як бы назарок, каб надакучаць вучням. А хадзіў я ў сапраўдную беларускую пас-

ляваенную школу, у якой усе прадметы навучаліся па-беларуску (а не так, як цяпер: толькі адну беларускую мову і то „з вялікай ласкі”). Гэта пра пачуццё распачы. А пачуццё страху атаясамліваецца ўва мне з царковаю. Неяк метафізічна страшна рабілася, калі з іконаў глядзеў на мяне суровы праслаўны Бог! У дзівовай шапцы, бліскачай. Такого страху я ўжо ніколі потым не спазнаў. І думаю сабе: гэтыя вочы гэтага страху ідуць за мною праз усе жыццё. І гэтыя вочы безупынна ў маіх карцінах, якія хрысціць „усходнімі”. Магчыма, таму карціна, на якой няма вачэй, для мяне гэта не карціна... А яшчэ пра захваленне. Было гэта пры першым калядаванні, калі хадзілі мы з звяздою. Цудна-таемная падвойнасць! — звязду тую змайстраваў жа я сам і, адначасова, змянялася яна ў нешта незямное, калі мы выходзілі з ёю... Была гэта, таксама, мая першая школа мастацтва.

— Здалёка жывеш ад айчыны сваіх здзіўленняў...

— Што ты, гэта ж не мае істотнага мастацкага значэння: магу жыць у нейкай Задрышніці ці нават у Калькуце. Аднак жа гэта не значыць, што я зусім глухі на вонкавыя ўплывы. Але гэтыя ўплывы я „пераварваю” па-свойму, а калі мне не ўдаецца, дык пазбягаюся іх без аніякага жалю. Усё польскае ўплывае на мяне, гэта так. І адначасна вучыць яно мяне цаніць сваю іншасць, непадобнасць на польскае, хоць дзякуючы польскаму пасрэдніцтву я засвоіў еўрапейскую культуру і мастацкія традыцыі, вялікія традыцыі.

— Ці ў гісторыі беларускага мастацтва ёсць нешта такое, што лічыш ты асабліва цікавым, арыгінальным або ініцыруючым?

— Так, ёсць, і то ў еўрапейскім маштабе! Гэта — беларускія іконы XVII і XVIII стагоддзяў. У іх творца сутыкнуліся дзве вялікія традыцыі жывапісу: візантыйска-руская і заходне-еўрапейскае барока. У выніку адбыўся своеасаблівы сінтэз антыподаў, спалучэнне, здавалася

б, неспалучанага. Гэта часта ў мастацтве бывае.

Думаю, што гэтая спадчына найбольш беларуская з усяе беларускай. Мы яшчэ не прыгледзеліся да яе толкам, але недалёкі той час, калі ацнім яе цалкам.

— Таму табе карціна гэта ў нейкім сэнсе...

— ...аднак — ікона! Справа не ў падобнасці карціны да іконы. Карціна, як і ікона, пачынаецца ад таго, што не ёсць яна ілюстрацыйнай, ані люстрам рэчаіснасці. Замест глядзець намалёванае поле, лепей глядзець натуральнае, для прыкладу кажучы. У карціне самым важным з'яўляецца колер, а яшчэ іначай гаворачы — дынамічная раўнавага паміж колерам і формай. У карціне могуць быць вартасці эмацыянальныя і сімвалічныя (іншых я не прызнаю). Карціна, на якой, напрыклад, карова абазначае толькі карову і нічога больш апрача каровы як мясцова для чалавека стварэння, гэта не карціна, гэта не мастацтва. Гэта ў лепшым выпадку ўдана намалёваная цацка, і ўсё.

— Над чым цяпер працуеш?

— Рыхтую сёе-тое на прапанаваныя мне выстаўкі. Заўважаю, аднак, што мяне штораз менш цікавіць тое, каб недзе паказацца са сваім мастацтвам... Магчыма, таму, што перажываю якраз нейкі зваротны момант у сваёй творчасці, аб чым чуло таксама і ад сваіх сяброў.

— Па-мойму, Мікалай, гэта ад свядомасці ўласнай вартасці, свайго ўжо месца ў свеце культуры. Той, у каго ёсць культурны густ і разуменне мастацтва, карціны-давідзюкі пазнае здалёку! Настолькі сталі яны адметнымі і непартымымі сваёй мастацкай філасофіяй, асаблівай гармоніяй колераў, выслёжым.

Гутарыў Сакрат Яновіч



„Ніва”
9.III.1986 г.

3

(Працяг са стар. 3)



водле Пігоня гэта ідэя з'яўляецца галоўнай і знаходзіць сваю вяршыню ў апошніх быліцах „Пана Тадэуша“. Пігонь цытуе фрагмент тэксту IX быліцы, які прыводзім у перакладзе Тарашкевіча:

Дабрынскія зноў жа наўзавады
лупяць з Літвой,
Нягледзь на даўнейшыя споры
паміжы сабою.
Па-брацку паможа адзін аднаму,
намудруе,
Дабрынскія бачаць, як лоўка
Падгайскі картуе
Шарэнгу стральцоў і бліскучай
касою рубяе.
Дык радасна клічуць: „Няхай жа
жывуць нам Падгаі!
Ура, ліцвыны! Ну, гарацы іх бой
і малітва!“
Скалuby ж, пабачыўшы, як
маладзёніц там Брытва,
Хоць ранец ляціць, сваю шаблю
падняўшы пад хмуры,
Ускрыкнулі „Ура, Мацюкі! Хай
жывуць і Мазуры!“
Падаўшы так духу сабе, на
маскоўцаў ляцелі.
(ст. СХХХІV)
У XI быліцы знаходзім радкі, якія
таксама цытуе Пігонь:
І дзіўныя лёсы і гэтае нашай
Кароны
І нашай Літвы! Гэта ж так, як муж
з жонкаю — пара!
Бог луча ўсё, але дзеле чартоўская
мара!

і некалькі вершаў далей:
„Сягодня Літва із Каронай
злучаецца згодна.
То значыцца, згладжана, згоджана
ўсё, ўсенародна!“
Ужо гэтыя тры фрагменты прадмовы Пігоня дастаткова раскрываюць яе ідэйны змест. І гэта не мы казалі, што „Пігонь, як выдатны тэарэтык і знаўца літаратуры, выказаў шмат асабістай інвенцыі і раскрыццё падзеяў мінулага часу. Пры гэтым характарызуе яго строга аб'ектыўнасць ацэнкі бачанага свету“ (А. Адамовіч).

Аб'ектыўнасці Пігоня супрацьстаўіць Адамовіч „тэндэнцыйнасць“ даследавання А. Абрэмбскай-Яблонскай. Рэдкі выпадак абсурдальнасці ацэнкі.

І апошняя справа — сувязь Тарашкевіча з польскай культурай бясспрэчная. Сведчыць аб гэтым усё яго трагічнае жыццё, шляхі палітычнай дзейнасці, што пацвярджае ён сам, калі ў „апошнім слове“ на працэсе „Грамады“ скажа аб сваёй прывязанасці да польскай культуры (А. В., с. 164). Гэты факт не стаіць у ніякай супярэчнасці з яго вострым супрацьрадавымі правамі ў сям'е, з яго барацьбой за нацыянальныя правы беларускага народа, за беларускую асвету і культуру, за сацыяльна-эканамічнае палепшэнне жыцця сялян.

Рэдакцыйны калектыў
„Пана Тадэуша“
(Ганарар на музей)

НОВЫ КЛУБ СЕЛЯНІНА

У Гарадзісках ужо два месяцы дзейнічае клуб селяніна. Аб такім клубе жыхары вёскі даўно марылі. У гэтых марах ім дапамог былы начальнік гміны інж. Іван Тапалянскі і ГС у Нарве. Крыху аб тым, як і з чаго пабудавалі гэты прыгожы клуб. Дык вось, жыхары Гарадзіскаў атрымалі два будынкі з Скарышэва, якія ім дала гміна, а ўсе патрэбныя матэрыялы забеспечыў ГС у Нарве. Фінансавала таксама гміна.

Людзі прыступілі да працы. Выбравалі камітэт пабудовы, які ўзначаліў Мікалай Грыгарук. У чэрвені 1983 года ўсе дружна заклілі фундаменты, перавезлі тры купленыя хаты. Усё рабілі ў пачыне. Ніхто не адмовіўся ад работы.

І цяпер любя паглядзець на такі прыгожы будынак! У ім змяшчаецца і крама, добра забяспечаная рознымі прадуктамі. Клубам гэтым апыкуецца ГС у Нарве і, трэба сказаць, добра пра яго дбае.

Кіраўніком клуба з'яўляецца Яўгенія Хіліманюк — гэта якая і энергічная жанчына вядзе таксама гурток вясковых

гаспадынь і яна ж солтыс вёскі. Яна ўвогуле — сэрца вёскі. У яе ёсць гаспадарка, дзеці і добры муж Іван, які ва ўсім дапамагае.

Але я адыйшла трохі ад тэмы. У суботу 11 студзеня жыхары вёскі Гарадзіскаў наладзілі ўрачыстае адкрыццё клуба. Запрацілі многа гасцей з гміны і ГС (на жаль, мала прыехала). Запрацілі і калектыў „Тыневічанкі“, які прыехаў ахвотна, хоць запрашэнне прыйшло ў поўдзень таго самага дня.

Жыхары вёскі таксама не ўсе прыйшлі на свята свайго клуба, хоць было многа народу. А прыйсці было варта — было вельмі прыгожа і радасна. І відаць, што ўсе гарадзішчане задаволены і шчыра дзякуюць гміне і ГС за дапамогу ў пабудове клуба.

Канцэрт у Гарадзісках у суботу 11 студзеня „Тыневічанкі“ распачалі свой культурны сезон. „Тыневічанкі“ дзякуюць арганізатарам за запрашэнне і за багаты пачастунак, якога нават не спадзяваліся. Н.С.



„Беларуская песня-85“. Калектыў з Глянска — трэцяе месца ў сучаснай песні. Фота М. Гайдукі.



СЛАЎНЫ ЮБІЛЕЙ

Жыццё пражыць — не поле перайсці. Ды пражыць яго ў здароўі і ў патрэбе для іншых — справа не простая.

Мікалай Куклік з Паўднёвага Вострава (гміна Крынкі) усё сваё працоўнае жыццё пражыў у роднай вёсцы, а толькі тады, калі пайшоў на заслужаную пенсію, пераехаў жыць у Беласток.

24 студзеня мінула яму 70 год. Адсвяткаваць слаўны юбілей бацькі прыбылі да яго ва ўласную хату тры сыны, чатыры ўнукі і блізкія сваякі. Былі тосты, кветкі і песні, а таксама расказ юбіляра аб сваім жыццёвым шляху. Зразумела, Мікалай Куклік са сваёй жонкай Надзій падрыхтавалі належна да гэтых угодкаў.

Быў гэта вядомы чалавек у гмінах Крынкі і Шудзялава. Працаваў на гаспадарцы, быў гаёвым у лясніцтве Сасновік, быў крамаром у сваёй вёсцы, старшынёй грамадскай рады ў Гуранах, старшынёй рады надзорчай у ГСе Крынкі, быў таксама сакратаром партыйнай арганізацыі ў сваёй вёсцы.

Мікалай Куклік узнагароджаны шматлікімі ордэнамі і медалямі, у тым ліку і Кавалерскім Крыжам Ордэна Адраджэння Польшчы, а ў мінулым годзе атрымаў Медаль 40-годдзя ПНР.

Мікалай Куклік яшчэ адчувае сябе і выглядае добра. Яму аніж не дасі 70 год. Дык няхай у шчасці і здароўі жыве 100 год мой былы аднавясковец Мікалай Куклік!

Тэкст і фота
Міхася Хмялёўскага.

ВЕСТКІ З ПРАКЎРАТУРЫ

АБ ЗЛАДЗЕЯХ І ЗЛАЧЫНЦАХ

Пад канец студзеня г.г. Ваяводская пракуратура ў Беластоку запрасіла журналістаў на традыцыйную ўжо сустрэчу, каб праінфармаваць нас аб сваіх намаганнях у галіне аховы грамадзян ад зладзей і злачынцаў ды ад іншых аматараў лёгкай нажывы за чужы кошт. Я ахвотна скарыстаў з гэтага запрашэння, бо летам мінулага года сам парадачна „атрымаў“ ад маладых хуліганаў, якім не хапіла грошай на выпіўку.

Ваяводскі пракурор Марак Лахоўскі найперш з задаваль-

неннем адзначыў, што крымінальная статыстыка за мінулы 1985 год дае аснову да памяркоўнага аптымізму. Ад 1976 г. органы аховы грамадзянскага парадку пастаянна назіралі нарастаючую колькасць усялякіх злачынстваў, асабліва злачынстваў з вылазкай па прыватную і дзяржаўную маёмасць. Крадзяжы з узломам у прыватныя кватэры і дзяржаўныя і спудзельчыя аб'екты становіліся ўжо амаль надзённай справай.

— У 1985 годзе, — гаварыў ён, — мы ўпершыню ўтаймавалі нарастаючую хвалю злачынстваў.

І тут пасыпаліся лікі ды працэнты, якія даказваюць выдатную працу органаў аховы права і грамадзянскага парадку. Узломаў у прыватныя кватэры было менш ў 1985 годзе на 13% у параўнанні з 1984 г., у дзяржаўныя і спудзельчыя ўстановы (маюцца тут на ўвазе розныя крамы, склады, фабрыкі) — аж на 38% менш, разбойніцкія хуліганскія вылазкі зменшыліся

больш чым на 3%, самагоншчыкаў злавілі на 14% менш, а гвалты жанчын здараліся ў 1984 годзе ў два разы часцей, чым у 1985 г.

Слухаў я гэту своеасаблівую статыстыку, а па галаве блукала думка: ці гэтыя лікі вылазкаў не сведчаць аб меншай актыўнасці ды працавітасці і ахвярнасці нашай міліцыі? А, можа, зладзей і разбойнікаў настолькі ўхітрыліся ў сваіх злачынных вылазках, што міліцыя не ў сілах іх злавіць? Я ж таксама пасля трох месяцаў пошукаў „маіх“ разбойнікаў атрымаў з раённай пракуратуры ў Беластоку афіцыйнае паведамленне, што „...па прычыне невыяўлення віноўнікаў пракуратура вымушана спыніць разгляд справы“.

Пракурор і на гэты раз развешаў мае сумненні. Ён аўтарытэна заявіў, што выкрывальнасць усялякіх злачынстваў у апошні час наглядна ўзрасла. Калі ў 1984 г. міліцыя выявіла толькі 66 прац. усіх віноўнікаў розных злачынстваў, то ў 1985

годзе гэты паказчык павысіўся ў карысць міліцыі амаль да 80 прац. (дакладна — 78,8%). Як бачым, усё яшчэ больш за 20% злачынстваў астаецца невыяўленымі. Значыць, сярод пяці зладзей і разбойнікаў адзін ходзіць сабе спакойна на свабодзе і смеецца ў кулак з міліцыяй і ўсіх іншых органаў грамадзянскага парадку ды са сваіх ахвяр. Відавочна, мне асабіста якраз і папчаслівілася сутыкнуцца з гэтым „пятым“. Такое мае касавокае шчасце.

Пракурор М. Лахоўскі кажа, што асноўны ўплыў на памяркоўнае ўтаймаванне злачынстваў мелі заостраныя адносіны да віноўнікаў. Гэта вынікае з сеймавай паставы ад 10 мая мінулага года. Пракуроры часцей прымяняюць дасудовыя арышты віноўнікаў, а суды, апрача турэмнага зняволення, усё часцей накладваюць высокія грашовыя штрафы. Здарылася вось у Беластоку такая гісторыя, што суд засудзіў канфіскацыю цэлага дома-асабняка вартасцю ў некалькі мільёнаў

КРАЯЗНАВЧЫ СЛЮЖБІК

ГРЫБОЎШЧЫНА

Невялічкае паселішча ў гміне Шудзялава (не блытаць са славутай у міжваенны час Грыбоўшчынай у гміне Крынкі). Хоць яна знаходзіцца на тэрыторыі Шудзялаўскай гміны, але найлягчэй трапіць у яе з Крынкаў (едучы праз Юраўляны). Ужо само распаўсюджанне ля падножжа даволі стромкага пагорка, які высіцца над пакручастай рачулкай Уснаркай, схілае да здагадак пра багатае яе мінулае. На жаль, яно спачывала ў гэтым жа пагорку, цяпер ужо разараным, раскапаным ды раскоўзанным на працягу соцень год бытавання тут паселішча. Няма сумнення, што ў IX-XII стагоддзях, асабліва ў часы Гарадзенскага княства, тут было люднае крывіцкае або дрыгавіцкае паселішча, якое загінула падчас змаганняў у XIII-XIV ст.ст. Вялікага княства Літоўскага супраць нашэсцяў на Гарадзеншчыну спачатку князёў галіцка-валынскіх з ордамі полаўцаў, а потым крыжакоў.

Таму і даводзіцца лічыць пісаным пачаткам Грыбоўшчыны згадкі пра яе ў дакументах з паловы XVI ст. (каля 1560 г.), у якіх гаворыцца пра паселішча Грыбоўскага побач з вёскай Паплавы або Юраўляны. Гэты Грыбоўскі, мабыць, быў баярынам вялікага князя літоўскага, таксама як суседзі з ім баяры Снарскія з вёскі Уснар. Шчасны Андрэвіч, Станіслаў Родзевіч і іншыя. Якая была першапачатковая маёмасць таго першага Грыбоўскага, сёння немагчыма сказаць з упэўненасцю. Толькі па сённяшніх межах вёсачкі Грыбоўшчына можна меркаваць, што сягала яна 5-7 валок, г.зн. каля 200 га слабой зямлі. Нашчадкам заснавальніка вёсачкі доўгі час удавалася не раздзіраць гэтай маёмасці. Паводле захаваных паданняў яшчэ ў першай палове XIX стагоддзя тут быў даволі заможны фальварак з дварыкам, на рэчцы Уснарцы працаваў вадзяны млын, ва ўрочышчы Обруб быў бровар, а ў Ільмах, мабыць, нейкая майстэрня альбо невялічкая

ткальня, у якой працавалі прыгонныя сяляне.

Шмат што пра тадышнія часы можна вычытаць з мясцовых назваў палеткаў і ўрочышчаў: Азярыска (сенакос), Відзюшча Гара (высокі ўзгорак), Высокіе Загоны (поле), Гарэшнік (поле), Глінянка (месца здабыцця гліны), Дроўя Гара (узгорак), Зарэчча (поле і сенакос), Ільмы (поле), Казаглад (поле), Кліны (сенакос), Купіна (балоцісты сенакос), Лыса Гара (пагорак), Макарчын Роў (поле), Марге (поле), Масцішча (урочышча на рэчцы Уснарцы), Пастаўнік (паша), Разыз (поле), Скапчыз (поле), Сухі Лес (поле), Таўкач (поле), Церэмшынка (сенакос).

Паданне перадае, што апошнімі ўладальнікамі фальварка былі Зялёнка, а потым Кісель, пра якіх не захавалася ніякіх звестак. Затым Грыбоўшчыну распрадалі, набылі яе па кавалку навакольных збяднелых баяры-шляхціцы Зараховічы з Геніюшаў, Снарскі з Уснара, Пелудзь з Адэльска. Іхныя дзеці потым пажаніліся, павыходзілі замуж і сёння маем тут прозвішчы: Бароўскі, Гарчак, Зараховіч, Невель, Панасюк, Рашкоўскі, Шумінскі.


Мяркуючы па гісторыі гэтых бакоў, трэба лічыць, што Грыбоўшчына была канфіскавана царскімі ўладамі за ўдзел у паўстанні 1863 года або прыхільнасць да яго ўладальніка гэтага

фальварка. Ён, відаць, загінуў падчас паўстання або пасля ссылі ўжо больш сюды не вяртаўся. Фальварак трапіў ва ўладанне заслужанага служакі і пагромашчыка паўстання генерала Мураўёва-вешацеля, які потым яго выгодна пазбыўся, а сам выехаў. Няма сумнення, што пакупнікам яго — немажымым баярам-шляхціцам — дапамагла мясцовая паўстанцкая грамадскасць, якая клапацілася пра пазыкі для сваіх людзей.

Хоць новыя ўладальнікі і гарыліся сваім баярска-шляхецкім паходжаннем, доўгі час стараліся жаніцца таксама на баярках ці шляхцянках і выходзіць замуж таксама за роўных сабе, захоўваць адасобленасць ад звычайных сялян-„мужыкоў“, але ў штодзённым жыцці яны нічым не розніліся ад іх, а многія жылі бядней ды горш, чым „мужыцкая“ бядота. З Грыбоўшчыны ў міжваеннай Польшчы выйшаў толькі адзін-адзінны адукаваны чалавек — настаўнік Юзаф Снарскі. Затое пасля вайны вышэйшых школы закончылі: Зыгмунт і Юзаф Панасюкі, Тэрэза Панасюк, Крысціна Рашкоўская і некалькі іншых паканчаль сярэдніх школ.

Сёння ў Грыбоўшчыне 19 гаспадарак, жыве і працуе на іх 40 чалавек, у тым ліку 17 жанчын;

(Працяг на стар. 6)



Стас Зараховіч (справа) рыхтуе дровы не ручной, а механічнай пілой.

злотых за тое, што яе ўласнік найперш уламаўся ў адзін аб'ект, а затым украў маёмасць на суму ў 380 зл. На працягу мінулага года пракуроры і суды Беластоцкага ваяводства занялі ад злачынцаў на карысць дзяржаўнай казны маёмасць вартасцю ў звыш 50 мільёнаў злотых.

Грашовыя штрафы павялічыліся ў 1985 годзе ў тры разы ў параўнанні з 1984 годам. Няхай ведаюць усе аматары злачынных нажывы, што іх надалей будуць „біць па кішэні“.

Засуджаных злачынцы, апрача турэмнага зняволення, абавязаны пакрыць непасрэдныя затраты сваім ахвярам. З такімі патрабаваннямі, як правіла, выступаюць пракуроры ў час судовага разбору справы.

Надалей усялякім злачынствам спадарожнічае п'янства. Але ў гэтай галіне суровасць пакаранняў узрасла непамерна. Здраецца, што за адну-дзве бутэлькі выяўленага самагону суд у паскораным працэсе лупіць па 100 тысяч злотых і больш штрафу ды яшчэ дабаўляе год ці

два гады турэмнага зняволення. І права цяпер такое, што суд выбару не мае. За п'янства і самагонку абавязкова трэба віноўніку адсядзець сваё пакаранне.

Таксама паслядоўная барацьба вядзецца з п'янствам на месцы працы. Аж 24 кіраўнікі розных рабочых калектываў мелі справу ў судзе за ўдзел у выпіўцы або толькі за абыхавасць да выпіваючых падуладных. Алкаголь! Да чаго ён даводзіць!

Вось у Беластоку 15 студзеня гэтага года Ежы Славамір Паплаўскі, 18-гадовы працаўнік спулдзельні „Покуй“, пражываючы на вул. Сянкевіча 28, паचाў п'янку са сваім яшчэ малодшым сябрам, а калі не хапіла грошай на гарэлку, тады рашылі яны пайсці ў горад на „паляванне“. На Алеі 1 Мая, ля кафэ „Барц“, значыць у самым цэнтры горада, сустрэлі сваю першую ахвяру. Папрасілі ў чалавека тысячу злотых. Ён (таксама падпіўшы) не даў. Тады збілі яго з ног, зацягнулі за дамы, забралі грошы, наручны гадзіннік, джынсы, куртку і бо-

ты. Затым паехалі на вул. Варшаўскую і там напалі на аднаго чалавека, які якраз ачышчаў тратуар ад снегу. На шчасце, зусім выпадкова ў гэтым месцы апынуўся міліцыянер і, такім чынам, абодва злачынцы апынуліся ў руках правасуддзя. Старэйшы — Е. С. Паплаўскі стане перад судом, малодшы — яго сябар, павандруе ў папраўчы дом.

Ін Б. і Яўген Б., абодва з Дзянісак, Бельскай гміны, і абодва юнакі, па 24 гады кожнаму, спыніліся былі над Нарвай у „Загlobe“ на сяброўскі „перакур“, у час якога зусім непрыкметна „ляснула“ тры бутэлькі гарэлкі. Галовы, аднак, мелі настолькі моцныя і ўстойлівыя, што яшчэ заўважылі, як кліент з суседняга століка разлічваўся з афіцыянтам, выцягнуўшы з кішэні поўную жменю „шапэнаў“, „мешкаў“ і „капернікаў“. Выскачылі за ім, дагналі на аўтамабільнай стаіцы і пачалася разбойніцкая мітусня. Забралі ў

(Працяг на стар. 6)



ЗАМАХОВЕЦ

Кім толькі ў жыцці я не быў, Божа мой! І Цвэлькам губатым быў, і Бэркам смардзючым быў, варатылам, бурхлём, сычом, баструком, конскім лобам, бутлем, кердылам, злодзеям таксама быў. А цяпер яшчэ і замахоўцам на старасцэ стаўся. Не верыце? Паслухайце.

10 лютага 1986 года было каля дваццаці градусаў марозу. Жонка прымчалася з працы амаль плачучы, бо вельмі змерзла ў рукі. Ubачыла, што я сабе сіджу ля стала і папіваю чай, і заплакала.

— Чаго плачаш, даражэнькая, — запытаў я, — мо цябе нехта пакрыўдзіў?

— Ты мяне пакрыўдзіў, бо сядзіш дома і нават хлеба не купіў на абед, а я ў рукі змерзла, як сука, ды й яшчэ, бегучы дамоў, грукнула аб лёд галавою! А той сядзіць сабе ў хаце і п'е чаёк, як нейкі шэйк!

— Даражэнькая мая, я толькі цяпер снедаю, а ты ўжо на абед прыперла?

— Снедаеш, бо ты ўжо згубіў пачуццё часу і не ведаеш, калі табе хочацца спаць, а калі есці. Я не раз чую, як сярод ночы ходзіш па кукні і халадзільнікам бразгаеш ды чай парыш, аж мне самой хацелася б папіць. Але ж ты не здагадаешся, каб мне падаць, толькі сам умінаеш. А пасля цэлымі днямі спіш, калі я на працы. Ого, я добра вас чарцей, ведаю. А ад чаго ў цябе жылот, як у котнае авечкі?!

— Слухай ты, стокілаграмавы заморыш, — адгрызаюся я, — гавары, што цябе сёння ўкусіла: нехта на вуліцы пахваліў; ці шэф аблаяў? Ты ж заўсёды такая добрая і мілая жанчына.

— Будзь ты добрай, калі ў хаце нават хлеба няма!

— Ой, вялікая бяда! Зараз выскачу, ды й прынесу, — гавару, абуваючы чаравікі, а жонка адразу павеслела.

Пайшоў я ў суперсам, дзе купіў паўхлеба звычайнага жонцы і палову буханкі „грахама“ — сабе. Варочаюся назад і сустракаю свайго суседа, Янку, якога таксама жонка паслала за хлебам. Мы на гэтым марозе пастаялі ўсяго толькі з гадзінку, ну, мо крышку больш, але не многа, бо нат добра не змерзлі. Праўда, што мы былі апраўты ў кажухі, шапкі-вуханкі і ў цёплыя чаравікі, але ўсё роўна...

Прыбег я дамоў, а мая з крыкам: „Што, мо скажаш, што за хлебам у Орлю ездзіў?!”

— Чарга ў магазіне, хоць ты зракайся.. Каб не тое, што табе хачу дагadzіць, дальбог не стаяў бы.

— Цяпер чарга ў магазіне? Ты мо з якою бабаю стаяў, ды й пляткаваў, а не ў чарзе за хлебам. Я ўжо, слава Богу, даўно цябе пазнала.

Я моўчкі павымаў з сумкі, але бачу нейкае дзіва: брыў хлеб цёплы, а ён цвёрды бы камень, але ані слова, што ён змерз на косць. Каб услужыць жонцы, я ўзяў і „адмучыў“ лусту ад буханкі, але тоненькай мне не ўдалося — адрэзаў

(Працяг на стар. 7)

„Ніс“
9.ІІІ.1986 г.

5



Дарагое Сэрцайка!

Прабач, што да цябе звяртаюся я, старая жанчына. Усё ж гэта твая рубрыка для маладых, у іх ёсць сардэчныя праблемы, радасці і клопаты.

У мяне ёсць дачка, якой ужо споўнілася 25 год. Скончыла вышэйшую школу, працуе. І пакажала яна хлопца (таксама з вышэйшай адукацыяй, працуючага) цэлым сэрцам, першым сапраўдным каханнем. Так, так — першым, бо неяк усё так складвалася, што не мела занадта часу на хлопцаў і на гулянку. Вельмі добра вучылася, а гэта паглынала ў яе мноства часу. Часамі былі нейкія хлопцы, але ў асноўным былі гэта проста сябры, калегі. А вось два гады таму назад яна пакажала ўпершыню і ўсюр'ез. Ды і хлопец быў у адносінах да яе неаб'якавы: наведваў яе амаль штодзень, усюды хадзілі і ездзілі разам.

Але ў апошні час я заўважыла, што нешта пачало між імі псавацца. Дачка стала нейкая неспакойная, нервовая, непрыемная нават у адносінах да нас, сваіх бацькоў. Калісь даверылася мне, што ў кампаніі на забавы яе хлопец стаў паводзіць сябе зусім па-іншаму: больш увагі звяртае на другіх дзяўчат, чым на яе. І ёй вельмі балюча глядзець на гэта, а асабліва крыўдна тады, калі яго сябры „з ласкі“ запрашаюць яе танцаваць. Яна бачыць тады, як нешта няўлоўнае ўцякае ад яе... Бо яна ж хацела б быць з ім разам увесь час, не расставацца ніколі.

І тады падумала я сабе, ці не варта было б пагаварыць мне самой з даччыным хлопцам. Няхай у канцы канцоў выкажацца ў гэтай справе: альбо ўлева, альбо ўправа. Хопіць ужо мучыць дзяўчыну! Альбо шлюб, альбо... да пабачэння. А як ты, Сэрцайка, думаеш, ці паможа гэта маёй дачушцы, ці хаця не пашкодзіць?

Маці

Бедная маці! Ці ж ты ўжо заблылася, што хлопцы вельмі не любяць, калі патэнцыйныя дзяўчаты цягнуць іх сілком да шлюбу?! Разумею твой жаль і непакой за дачку, але няўжо ты думаеш, што зможаш вырашыць даччыні лёс адной размоваў?... Хаця... сапраўды, вырашыць зможаш, ды не ў той бок, у які хацела б. У кожнага хлопца ёсць свае меркаванні наконт шлюбу і канкрэтнай дзяўчыны. І толькі твая дачка ведае, як сапраўды выглядаюць справы, і толькі яна зможэ зрабіць нешта сэнсоўнае ў імя ратавання свайго кахання. Але, зрэшты, навошта ёй такі муж, калі яна перастала яго цікавіць?.. Перахадзілі яны, відаць, сваё каханне, а мо кахаліся, ды не ў адну пару. Трэба было куць жалеза, пакуль было гарачае.

У кожным разе нават не думай гаварыць з хлопцам. Лепш пагавары з дачкою: можа яна знойдзе ў сабе сілы, каб парваць з хлопцам. **Сэрцайка**



ДЗВЕ СЯБРОЎКІ

Удзел у мастацкай самадзейнасці паглынае шмат часу на рэпетыцыі, на пошукі рэпертуару, на выезды з канцэртамі. Харавы калектыв з Дашоў (гміна Кляшчэлі) мае ўжо на сваім ра-

хунку значныя дасягненні ў папулярнага беларускай песні, а Валянціна Міцэвіч з'яўляецца душою харыстаў. На фота яна з правага боку. З левага боку яе сяброўка, таксама спявачка Марыя Рошчанка.

Фота Міхася Хмялеўскага

(Працяг са стар. 5)

АБ ЗЛАДЗЕЯХ І ЗЛАЧЫНЦАХ

яго 4 тысячы злотых і гадзіннік. Здалося ім, што гэтага замала, што іх кліент схаваў недзе грошы, дык надалей яго білі і пнырылі па кішэнях. Тады паявіліся нейкія людзі, і разбойнікі іх перапалохаліся. 19 верасня мінулага года міліцыя іх злавіла, а 15 студзеня г.г. суд у Бельску прыгаварыў: Яна Б. — на 6 гадоў турмы і 75 тысяч злотых

штрафу ды 26 тысяч зл. судовых коштаў, а Яўгена Б. — на пяць гадоў турмы, 50 тысяч злотых штрафу і 18 тысяч злотых судовых коштаў. Ды яшчэ дадаткова на: (абодвум салідарна) 20 тысяч злотых у карысць пакрыўджанага і 20 тысяч злотых — на грамадска карысныя мэты, а акрамя гэтага на частковую канфіскацыю маёмасці: у Яна Б. — 8 пэнтнераў пшаніцы, а ў Яўгена Б. — матацыкл „ІЗ“. Вось дык загулялі!

В. Р.



УЦЁКІ

Беласток. Вакзальны буфет. Насупраць мяне вялікі, румяны, у шэрым ваўняным світэры, мускулісты, малады.

— Дзяўчо, не спрачайся! Калі чалавек — мужчына, то хоць ты ствалы грызі, выстаіць. І я быў дрывасекам!

Я дзяўбу сваю жылаватую катлетку, што плавае ў маёй талерцы ў шэрабурый падліўцы і мляўкай таўканіцы.

— Ааа, дрывасекам. Хоць ты грызі ствалы?

— Але!

— Здаецца мне, начыталіся вы Стахураў усялякіх. А цяпер — у мяшчак хлеба буханку, цёплы світэр, жонку на ключ, а сам — айда ў лес?

Хлопец страпануўся, адсунуў талерку і кінуў відэлец на залі-ты стол.

— Сама ты начытаная. Не пераношу інтэлігеннікаў, золатца. Ты паглядзі, козачка, як я ем! — і пачаў неахайна чвйкаць.

„Горача яму ў гэтым світэры“ — падумала я.

— І ў валёнках усюды хаджу. Я табе і да міністра ў валёнках запраў. І з сякерай сяду перад ім. А ўсялякіх інтэлігеннікаў то я... ведаеш што?! У бюры сядзіць, дзіркі прапердваюць у крэслах... Недавучкі, недапанкі. Чысцюлечкі, паненачкі — на-стаўнічкі, або на лічыльнічках толькі пальчыкам, пальчыкам, пазурык чырвоненькі, каўка. А я — у валёнках!

— Ну, а дзе ж вашы валёнкi?

Да нас падыйшла дзяўчына, прысела. Прамыя рыжыя валасы, роўна падрэзаныя на карку, жоўтыя вейкі, тонкія ніткі броваў. Усміхнулася рэдкімі белымі зубамі.

— Алік, збірайся!

— А гіведерсі, дзяўчо! — Алік закінуў свой ранец на плечы.

„Ну, а дзе ж яго валёнкi, гэ-

(Працяг са стар. 2)

НА МЯЖЫ

І яшчэ адно. І.К. стараецца пашкодзіць беларускаму літаратурнаму аб'яднанню „Белавежа“, стараючыся перацягнуць яго членаў на ўкраінскі грунт. Калі схоча, можам яму прадставіць канкрэтныя факты. А гэта ж дзейнасць не добрая, а такая, якая можа давесці да непатрэбных канфліктаў і непаразуменняў між БГКТ і УГКТ. Аднак аб гэтым пагаворым пазней.

Канчаючы, хацелася б мне толькі сказаць, што калі нешта такое здараецца, дык спачувач трэба не тым, ад каго такі чалавек, як І.К., адыходзіць, а спачувач тым, да каго ён далучаецца.

Алесь Барскі

(Працяг са стар. 5)

ГРЫБОЎШЧЫНА

па ўзросту насельнікі падзяляюцца: да 18 год — 10 чалавек, ад 18 да 44 г.г. — 13; ад 45 да 65 г.г. — 13; звыш 65 г. — 4 чалавекі. У Грыбоўшчыне — 175 га, у тым ліку — 159 га ўжыткаў і 13 га лесу, ворыва — 123 га, сенакосаў — 21 га, пашы — 15 га. Грыбоўшчане ў 1985 г. сеялі: пшаніцы — 15 га, жыта — 33 га, аўсу — 30 га, ячменю — 5 га, грэчкі — 7 га, мяшанак — 6 га, садзілі 11 га бульбы; гадалі: коней — 10; быдла — 98, у тым ліку 39 дойных кароў; свіней — 60, у тым ліку свінаматак — 11; авчак — 94 штукі.

Самы заможны гаспадар з высокай сельскагаспадарчай прадукцыйнасцю тут Рамуальд Панасюк. Гаспадарыць ён на 50 га, мае 2 трактары, камбайн і камплект іншых машын, а таксама паўгрузавы аўтамабіль „Тарпан“. У 1985 г. Р. Панасюк прадаў дзяржаве сельскагаспадарчай прадукцыі на суму 1 мільён 504 тысячы злотых.

Вось якая наша беларуская шляхта ў сённяшнім дні. Падкрэсліваю слова „беларуская“, бо пануе тут беларуская мова і беларускія традыцыі і людзі панашаму ветлівія і гасцінныя.

М. Гайдук

Фота аўтара

тага дрывасека?“ — задумалася я, седзячы над сваёй катлеткай.

*

Я збіралася ў далёкае падарожжа. Развітацца заходзіла, пасядзець да сваіх сяброў. Андрэй мітусіўся ў кухні, ставіў чайнік, крыва рэзаў хлеб на бутэрброды — чым хата багата, тым і рада!

— А дзяўчаткі можна сабе ўзяць у „Кругу“ або з АЦК. Там найбольш свежанькіх, рашапэты таўкуцца ў „Крышталь“ ці „Пад семафорам“. Цяпер я рваў паненку з „Фастаў“: свежаніна, з-пад Гайнаўкі, толькі што ліцэй скончыла. Не ўдалося зачэпіцца ў гміне, у Варшаву ва ўніверсітэт „пункты“ не дапамаглі... Элеганцыя-Францыя, які тавар! Цяпер то табе не вёха, што адзене крэмплін ці „швэды“. Цяпер то, коцік — не распазнаеш, шык! І волас, і порткі, і цела. Без ніякіх бюстгальтэраў, яна яшчэ ў такім узросце, што ўсе плёўкі ўсё яшчэ добра трымаюць, цыцка скача, як на пружыне. Ну, і воля. Торбу мяса і

БЕЛАВЕЖА ПАД СНЕГАМ


Розныя бываюць зімы ў Белавежы. І вельмі марозныя (хаця б у мінулым годзе), і амаль бяснежныя. Зіма ў гэтым годзе капрызная. Белавежцы наракалі на частыя і вялікія хістанні тэмпературы паветра, на адлігі, на вецер, на снег, а пасля — на мароз.

У другбй палове студзеня г.г. на працягу некалькіх дзён мястэчка было амаль цалкам адраэзана ад свету. Ішоў увесь час мокры снег. Зрабілася галалёдзіца. Ад вялікага цяжару ламаліся галіны дрэў. Прыгіналіся да зямлі ляшчыны, маладыя ліпы, грабы. Шаша, якая злучае Гайнаўку з Белавежай, стала непраязнай. Падаючыя дрэвы сур'ёзна пашкодзілі энергетычную лінію. Неўзабаве замоўклі тэлефоны. Функцыяніравала адна чыгунка (а гэтак жа часта на яе наракаем!), якой давозілі з Гайнаўкі спажывецкія прадукты. Дзякуючы вялікім намаганням мясцовых атрадаў цывільнай абароны, працаўнікоў пуншанскіх надлясніцтваў, войска, моладзі з Ляснога тэхнікума, а таксама энергетычнай і дарожнай службаў, праз некалькі дзён была ачышчана шаша і галоўныя дарогі, якія злучаюць навакольныя вёскі з Белавежай. Паплыло ў мястэчка святло, адазваліся тэлефоны. На жаль, тысячы паламаных дрэў будуць яшчэ доўга чакаць, пакуль вывезуць іх з лесу. Зімой да іх не дабрацца. Непраходнымі сталі лясныя турыстычныя шляхі, устрыманы быў рух на тэрыторыі Белавежскага нацыянальнага парку.

Сёлетняя зіма надакучыла не толькі людзям, але таксама (а мо і перш за ўсё) лясным звярам. Усе: і людзі (асабліва леснікі), і звяры — з нецярплівацю чакаюць вясны.

Белавежскую зіму '86 увекавечыў на здымку Артур Дамашэвіч. Паглядзіце!

П. Байко



БЕЛЯГРАФИЧНЫ КУТОЧАК

Kompleksowa ochrona ziemniaków w województwie białostockim. Wniosk i referaty programowe z konferencji naukowo-technicznej w Mońkach, 6—7.X.1984 r. WOPR. Białystok 1984 (wyd. w 1985 r.), ss. 40.

Teresa Jasińska-Socha, Jadwiga Głuszkowska — Skrypt do zajęć praktycznych z języka białoruskiego (wybór zagadnień morfologiczno-składniowych). Wyd. Uniwersytetu Warszawskiego, Warszawa 1985, ss. 191, cena 71 zł.

Теотын Ротт-Жебровскі — Кирилловская часть Реймского Евангелия. Лингвистическое исследование Wydział Humanistyczny Uniwersytetu Marii Curie-Skłodowskiej, Lublin 1985, ss. 232, cena 190 zł.

Hanna Więckowska — Osadnictwo późnopalaeolityczne i mezolityczne nad dolną Narwią. Instytut Historii Kultury Materialnej PAN, Ossolineum, Wrocław 1985, ss. 171, IV, cena 350 zł (Seria: Polskie Badania Archeologiczne, t. 24).

Celestyn Wrębiak — Strój podlaski. Muzeum Okręgowe, Białą Podlaską 1985, ss. 16.

W.A. Bołotnikowa i in. — Kuchnia białoruska. Wydanie 2. Państwowe Wydawnictwo Rolne i Leśne, Warszawa 1985, ss. 128, cena 160 zł.

Bilet do stacji Pierwsza Miłość i inne wiersze. Wybór: Stanisław Ulicki. „Nasza Księgarnia”. Warszawa 1985, ss. 112, cena 200 zł. (Antologia poezji radzieckiej, w tym także białoruskiej).

П. Байко

(Працяг са стар. 5)

З МАЁЙ ЗВАНІЦЫ

вясковую скібку, быццам бы не шкадуючы. Жонка скончыла падаграваць звараны многу суп і, наліўшы ў талерку, хацела есці. Толькі ўзяла на зубы прынесены хлеб, адразу енканула ды схапілася рукою за рот.

— Што з табою, мілая, мо язык прыкусіла? Не хапай так!

— Ужо ж, той замаховец прыслужыўся, што я зубы паламала!

Я сапраўды спужаўся, што мо паламала, але высветлілася, калі ўжо падабрэла жонка, што толькі адзін выламала, затое пярэдні. Нават крыўдна мне стала, што з-за аднаго жончынага зуба я стаў замахоўцам у яе вачах, замест падзякаваць мне, што цяпер будзе жалезны, значыць — вечны.

Васіль Петручук

як прывалачэ што надзельку, закуска заўсёды. І наясіся, і панаеаш. Няхай знаюць пана...

— Андрэй! Што з табою? Ты што плянтаголіш? Беяны напіўся?

— Ты мая сяброўка, так? Скажы праўду!

— Заўсёды стараюся цябе зразумець. З гэтым усё цяжэй. Ну, што?

— Анка.

— Тааак? То яна яшчэ для цябе існуе на гэтым свеце? Даўно ты яе бачыў.

— Яна не хоча.

— Чаго? Здаецца, ты не хацеў. Уй, што за прыклад закаханай пары для мяшчан. Беласток стары і малады млеў з зайздасці. І раптам наш Андрэйка на дыбы стаў. Адбіла табе, га? Такой дзяўчыны, ты ведаеш, дурню...

— Ведаю. Так добра як і тое, што жаніцца не буду.

— Калі ласка. Вялікае шчасце, думаў бы хто.

— Думала, што мяне зацягне пад прастол.

— Вялікі ты цуд, стрэкачы ты, каб цябе цягнуць куды.

— Відна ёсць ува мне што тачкое, чаго ты не заўважыла! Ну, чорт вазьмі, яна не хоча!

— Чаго?

— Я грошы ёй даваў. Кажу — бяры. Усё табе дам, кажу. А яна — не. Ну, кажу, то ідзі ты да чорта. Не думай, што я буду сабе жыццё завязваць, пяццю шыкаваць. Ды і чорт яе ведае, з кім дарабілася, цягло такое...

— Заткніся ты! І ты яшчэ...

— Крычу ёй: што ты мне нарабіла! Тата мой кажа: ну, што ж. Відна, Бог так хацеў, каб мы разам былі, калі яе на кватэру прынялі. Бог! Сама захацела. Праўду мама выясніла: захацелася гаўняку з вёскі запанаваць, віла ў Беластоку замарылася, на гатовенькае адразу...

— Андрэй! Такого хамства я ніколі не чула. Не спадзявалася. Хто марочыў дзяўчыне галаву, інжынеры ты, вялікія словы хто гаварыў?

— То і не марочу. Хопіць. Кажу: залатая, добра нам было разам, даў я табе шчасце, ты мне таксама. Яшчэ час, падумай. Грошай табе не шкадую. Пасля будзе нельга, яшчэ захварэш. Ясна ўсё стаўлю, а яна — не ды не! Прымусяць мяне хоча. О-о-о, гэта ёй не ўдасца! Няхай і не думае. Ты скажы ёй так. Ага, калі ты выбіраешся на Звезынецкую? Вазьмі мяне з сабою, разгледзім новае мяса.

*

Маліванне вока Алькі — свяшчэннадзейнае накладванне колераў, жэстаў, поглядаў углыб люстэрка. Вока рабіла ўражанне. Алька ўжо пасля 200 грамаў размякала, яе голас рабіўся паўзучы. Спачатку была „душою кампаніі”, а пасля трэ было яе цягаць па розных паверхах. Альку ведалі хлопцы як рафінаваную інтэлектуалістку, якая ў ложку любіла гутарыць аб Кафцы і Джойсе, глытаючы дым „Карменаў”.

*

У лістападзе ўдалося мне на некалькі дзён вырвацца з Масквы ў Беласток.

Халадэча. Я халоднымі рукамі лавіла кашалёк у сваёй распухай торбе, калі хтось мяне схапіў за локаць.

— Добры вам дзень! — каля мяне стаяў Алік, румыны ад марозіку, у сіняй курцы.

— А дзе ж вашы валёнкі? — зацікавілася я. Мне было радасна глядзець на яго вясёлыя шчокі і рыжыя вейкі.

— У лесе забыўся. Мядзведзям пакінуў на зіму. Вядома, холадна касалапым у пяткі.

— Так, зіма ідзе. Хоць ты ствалы грызі.

— Гавораць, вельмі цяжкая зіма. Пакідаю лес. Да людзей іду, пагрэцца.

(Працяг на стар. 8)

„Ніва”
9.III.1986 г.

7

(Працяг са стар. 7)

УЦЁКІ

Мы весела, бадзёра пайшлі па вуліцы Ліпнёвага Маніфесту.

— Алік я, вы ведаеце.

— Алік вы, ведаю.

Калі мы праходзілі пад Ратушай, са скверыка памахаў нам Эдзік Пайда.

— Эдзік, жадаю табе шчасця!

Алік на вуліцы Складоўскай уручыў мне букет горкага лісця.

— Алік, вы заўсёды будзьце дрывасекам.

— І вы будзьце дрывасекам, не забудзьце.

І мы пайшлі, усміхаючыся, кожны ў свой бок.

*

Бадзяюся па маскоўскіх бульварах. Страсной. Цвярской. Залатое лісце калі Літінстыгута. Перадаю прывет дрэвам Цвярскага ад Юрка Валкавыцкага. А дрэвам на Калінінскім — ад Марыя Бетанкурта з сонечнай Кубы. Высоцкаму — ад Валодзі Ярмоліка...

Эмануэль, Папуа-Новая Гвінея: „Іх — 170 тысяч. Ты ведаеш, як яны жывуць? Я хачу ім памагчы. Яны мяне выбралі, выслалі вучыцца. Я ім вінаваты, многа вінаваты. Я буду юрыстам, буду іх бараніць. Міра, паглядзі на гэтыя здымкі, на гэтыя хаты... Міра, я забываю родную мову. Усё па-англійску. Па-англійску я магу выразіць усё, усе пачуцці. А сваю мову — забываю. Я — той, якому нельга забыць. Як добра, што мы сустраліся. Радасна мне, што мы жывем, што існуем, што ў мяне такія сябры, як ты...“

Зіма. Масква. Снег іскрысты, скрыпіць, здаецца, нажом па сэрцы пацягае. У кніжцы сухі лісточак: „Лістапад 85 года, Беласток“.

— Гэта лісточак з твайго дрэва?

— нюхае яго Эмануэль.

— З майго. Дрывасек мне яго падарыў.

Вочы Эмануэля асцярожныя. Шакаладкі. Праменьчыкі ў іх, як жылкі на лісточку...

— Далёка, далёка, мы акунуліся ў белую мяцеліцу, — спявае Эмануэль па-англійску.

Дуюць паўднёва-заходнія ветры над кінатэатрам „Віцязь караблём“ Міклухі-Маклая. Кошка Муська, што жыве ў „Віцязі“, глядзіць фільм „Клеопатра“, седзячы на сцэне. Пад спэнай спаць яе кацянятыкі...

Новы год.

— Ведаеш, у Нью-Йорку Новы год табе ніхто на вуліцу не выйдзе. А тут усе выпаўзлі — хто на санках, хто пехатой...

— С Новым годам! — крычыць хтось з другога боку вуліцы, махае рукамі ў велізарных рукавіцах.

Над Масквой выбухаюць, узнімаюцца ружовыя і жоўтыя феерверкі, вялікія кветкі агню.

Правізілівы холад. Снег іскрыцца, скрыпіць, звініць, цвёрдым настам зверху.

— Я хачу назаўсёды схавачы ў сэрцы гэты снег, які сыплецца на твае вейкі.

Міра Лукша



Сучасны польскі даследчык беларускага фальклору Францішак Сяліцкі ў цікавым артыкуле, прысвечаным народнай творчасці сваёй роднай вёскі Мікуліна з Віленшчыны, прыводзіць тэкст перадвясельнай песні:

На вуліцы дожджык ідзець,
хмарыцца,
Пайшоў (Ігнасік) да суседачкі
кланяцца:
Суседачка, будзь за родную
матульку
Пажыч мне на гэты дзень
кашульку.

Здаецца нам, што заўвага аб пазычанай кашульцы ў тэксце невяпадковая. Падцвярджае яна шырока распаўсюджаны звычай пазычання вопраткі як маладым, так і маладой.

Прыведзены тэкст сімптомны таксама і па іншай прычыне. Многія найстарэйшыя жыхары Беласточчыны сцвярджаюць, што калісьці маладому і маладой шылі шлюбныя кашулі з кавалка палатна, якім абдорвала нованароджанае дзіця кросная маці. Палатно такое называлі хрыпчонкай, у яго аблівалі дзіця перад хрышчэннем, а пасля перахоўвалі аж да шлюбу.

Хлопец, які выступае ў тэксце песні, прыведзенай Сяліцкім, (калі песню патракуем да слоўна), праўдападобна, не мае матулькі, гэта значыць кроснай

маці, і таму просіць суседку, каб выступіла на вясельлі як матулька і абдаравала яго кашуляй. Зразумела, што нашы разважання маюць тут толькі спекулятыўны характар, бо вядома, што не кожны змест песні можа быць трактаваны да слоўна.

ПАСАД

Адным з найбольш архаічных абрадаў быў абрад, званы пасадам. Выступаў ён калісьці перад выездам маладых на шлюб і абавязваў як маладую, так і маладога. Ужо ў пачатку XX ст. пасада пачаў хутка знікаць на тэрыторыі ўсёй Беларусі, у тым ліку таксама і на Беласточчыне.

Варта адзначыць, што ў мінулым абрад пасаду мог быць вельмі клапатлівы як для маладой, так і для маладога. Справа ў тым, што калісьці маглі ў ім прымаць удзел толькі тыя маладыя, якія захоўвалі нявіннасць. Лічылася б вялікім грэхам, калі б асоба, якая страціла раней нявіннасць, прымагла ўдзел у пасадзе. Наколькі драматычны абарот магла мець гэта справа, сведчыць выказванне выдатнага беларускага фалькларыста М. Доўнар-Запольскага, які наступным чынам прадстаўляе здарэнне, звязанае з пасадам:

„Чтобы наглядно представить весь процесс, откажи сестр на посади, я решаюсь в выдержках привести один из имеющихся у меня рассказов подобных случаев. Рассказ принадлежит очевидно Ф. В. Ермаковичу.

Обойдя трижды стол с „бра-том“, жених молча остановился перед иконами. Ему рукой указали на дежу, но он продолжал еще стоять. Водворилось гробовое молчание. Потом он сделал

движение рукой, как будто хотел молиться, но рука его погнулась и снова остановилась. Кровь хлынула к лицу его, а потом он побледнел, как полотно. Затем он машинально опустил руку в карман, вынул оттуда носовой платок, разослал перада собой на полу и, опустившись на колени, приник устами к земле. Вдруг раздался стук разбитой посуды, я отбёл глаза от жениха на отца его, стоявшего над разбитой чашкой, лицо его было бело, он весь трясся, как в лихорадке, но не двигался с места и стоял над разбитой чашкой, устремив свирепый взор на сына, уже в третий раз повергнувшегося на землю. Жена его, мать жениха, смотрела на сына умоляющими глазами. Не вставая с земли и не глядя никуда, жених повернулся в сторону отца и приник к его ногам, обливаясь слезами и издавая глухие звуки от сдерживаемых рыданий. Отец выскочил как ужаленный и ногами стал бить сына. Все молчали, наконец сват вступился за жениха: он при помощи не слишком вежливых толчков в грудь хозяина упрямил его давать наставление сыну. Тяжело дыша, отец жениха прислонился к скамейке и зарыдал как ребёнок, закрывшись руками. Сын так и не перестал плакать, обнимая и целуя ноги отца. При виде этого многие стали просить отца простить сына и благословить его. „Не, — сказал он, — хоть я благослаблю, а Бог его не благославит, калі ён гэтак зрабіў мне, гэткае тваё будзе жыццё, сынкі, калі ты не баіўся Бога і не хацеў слухаць бацькоў“. Насилу упрямилі отца благословить сына, а последнего оторвали от ног и подняли. — Заметим, что в этой местности крестьяне твердо убеждены, что парню, потерпевшему целомудрие до женитьбы, будет неудача в жизни. У него будут умирать дети и падать скот. Рассказ очевидца производит тяжелое впечатление. Но такова сила традиций, сложившихся под влиянием верований, юридических обычаев, всех бытовых условий жизни народа, который еще остался верен своей заветной старине обычаев и религии предков“.

Информатары з Беласточчыны не прыводзяць такіх крайніх прыкладаў. З гэтага трэба зрабіць вывад, што ў пачатку XX стагоддзя нявіннасць маладой, а тым болей маладога, перастала быць варункам удзелу ў абрадзе пасаду.

А. Баршчэўскі

Беларуская кухня

КРУПНІК

Гэта страва, якая ўтрымлівае 40 працэнтаў булёну ці вады. Звычайна крупнік гатуюць з проса, але можна скарыстаць і іншыя крупы (напрыклад, ячную).

Проса перабраць, старанна прамыць у цёплай вадзе, затым усыпаць у каструлю з падсоленай вадой, якая кіпіць. Перыядычна памешваючы, проса давесці амаль да гатоўнасці, пакласці нарэзаную кубікамі бульбу. Свіное сала нарэзаць дробнымі кубікамі і абсмажыць з рубленай рэпчатой цыбуляй. За 10 минут да гатоўнасці крупніка пакласці сала з цыбуляй, лаўровы ліст, перац, пятрушку.

Гатовы крупнік пасыпаць дробна нарэзанай зелянінай.

4 бульбіны, 1 шклянка проса, 80 грамаў сала, 3 цыбуліны, 1 карань пятрушкі, лаўровы ліст, зеляніна, соль.

СОННІК

10

Ачараваць каго-небудзь — паводзіш сябе задзірліва; абуралюча; ты ачараваў — грашовая страта.

Ачысціцца з грахоў — знявага.

Ашалець — будучы зайздросціць твайму шчасцю.

Ашуканец — злавіць кагосьці за руку на нейкім учынку.

Азрастаг (балён) бачыць — цябе чакаюць новыя абавязкі; уверсе — канкрэтная работа; падае — няздзейсненыя спадзяванні.

Б

Бабка (здобнае печыва) — абгавор суседкамі.

Бабронае футра — старанлівасць і дбайнасць давадуць цябе да таго, да чаго ты імкнешся.

Бабулька — спадчына; бачыць не партрэт — радасць у сям'і.

Бавоўна — дабрабыт.

Багаж забіраць — адыдзеш з дагэтуляшняга месца працы ці пражывання.

Багацце — патаемнае праследаванне.

Багна — абгавор родзічамі і сваякамі; благая будучыня; брысці па багне — небяспека.

Базар — намагайся пашыраць свае веды.

Бакал — будзь памяркоўным; піць з яго — надыдуць добрыя часы; срэбны — важнае здарэнне; разбіць — смерць прыяцеля.

Балерына — патраціш непатрэбна шмат грошай.

Балет бачыць — ашуканства.

Балей, ражка — прыбытак у хаце; поўная — зробіш ашчаднасці.

Балота — працяглая хвароба; упасці ў балота — страта.

Балкон — здзейснены надзеі; упасці з яго — няздзейснены надзеі.

Баль — радасць, будзеш сведкам вясельлі; ісці на баль — шматбагацця будучыня.

Зорка

СТАРОНКА ДЛЯ ДЗЯЦЕЙ

УСІМ НАСТАЎНИЦАМ, МА-
МАМ, ЦЕЦЯМ, БАБУЛЯМ І
НАОГУЛ УСІМ ЖАНЧЫНАМ
УСЯГО НАЙЛЕПШАГА У
ДЗЕНЬ ІХ СВЯТА жадае

„ЗОРКА“ і яе малыя чытачы.

На здымку: Настаўніца са
школы ў Дапах Валянціна Ду-
да, якая штогод рыхтуе сваіх
выхаванкаў на конкурс бела-
рускай песні, са сваім сыном
Міколкам.



Калі ў сшытку пяцёр-
ка, ногі самі нясуць
цябе дадому. Тады і
сумка лёгкая, і тры
паверхі — быццам
тры ступенькі. А калі двойка
або, яшчэ горш, адзінка, тады і
сумка, як бетонная, і трэці па-
верх пад самым небам здаецца.
Лезеш да сваіх дзвярэй, быццам
сонная чарапаха.

Так і Сярожка. Павольна па-
дышоў да дзвярэй, пастукаў.
Адчыніла бабуля. Сярожка з
палёгкай уздыхнуў: „Значыць,
мамы яшчэ няма“.

— Ну, школьнік, чым сёння
пацешыш? — спытала бабуля.

Сярожка ўсміхнуўся, хацеў
адказаць, што ўсё добра, але ба-
булю не падманеш. Глянула су-
рова на ўнука, быццам усё ўжо
ведала:

— Няўжо двойку прынёс?

— Адзінку, — сумна прамовіў
Сярожка. — І ўсё таблічка
множання вінаватая. Яна страш-
на цяжкая і незразумелая. Але
я яе вывучу, вось пабачыш, ба-
булька, вывучу, — паспешліва
завяраў Сярожка, ведаючы,
што бабулі можна наабыяцць, і
яна паверыць. Іншая справа —
бацькі...

Пачуўшы Сярожкаў голас, у
пакой з голасным брэхам уля-
цеў яго любімец, сабака Бублік.

— Бублічак, вітай! — адразу
павесялеў Сярожка. — Як ты
тут без мяне?

Сярожка сеў на канапу, а

Бублік прымасціўся ў яго на
каленях. Віжыць, лашчыцца,
стараецца лізнуць у твар.

— Эх, Бублік, табе добра, —
адварочваецца Сярожка ад са-
бакі. — У школу хадзіць не му-
сіш, ніхто цябе не прымушае
вучыць таблічку множання і
не ставіць ацэнкі...

Адной рукой Сярожка пры-
ціскаў да сябе Бубліка, другой
узёў сваю сумку, выцягнуў
сшытак і раскрыў на той ста-
ронцы, дзе стаяла адзінка.

Зінаіда Грыева

ТАБЛІЧКА МНОЖАННЯ

— Глядзі, Бублік, во якая!
Чырвоная, здаравенная!

Бублік схапіў зубамі за бе-
раг сшытка і зарычаў. У адзна-
ках ён не разбіраўся, але адчу-
ваў, што хлопчык нечым не за-
даволены. Каб развесяліць Ся-
рожку, ён скочыў на яго, па-
валіў на тапчан, потым падбег
да сумкі і пачаў цягаць яе па
падлозе.

А пазней была размова з
бацькамі. Мама сказала, што
сёння Сярожка на вуліцу не
пойдзе — ён пакараны. Няхай
сябры гуляюць у мяч без яго,

бо ён будзе вучыць таблічку
множання. Тата дадаў, што пра-
дасць білеты, і ў цырк яны не
пойдуць. Такого ад таты Ся-
рожка не спадзяваўся...

Мама задумалася, а потым
злосна сказала:

— Сядай за стол, вучы таб-
лічку множання і запамятай:
ўсё залежыць ад цябе.

Вядома, Сярожка таблічку
вывучыў. Чаго не зробіш, каб
пайсці ў цырк!

... Цырк Сярожку спадабаўся.
Асабліва дрэсіраваныя сабакі.
Яны танцавалі, вазілі адзін
другога ў маленькім возіку. А
потым... потым на арэну важ-
на выйшаў звычайны сабакка, і
дрэсіроўшчык сказаў, што за-
вучы яго Лялька і ён ведае таб-
лічку множання на „пяцёрку“.
Дзеці засмяяліся, а дрэсіроўш-
чык пагладзіў сабакку па спін-
цы і папрасіў, каб Лялька не
здавалася, а лепш каб адказала
ім, колькі будзе, напрыклад,
тры разы тры.

Лялька брахала, а Сярожка
ўважліва глядзеў і незаўваж-
на ад бабулі лічыў, загінаючы
пальцы: „Адзін... два... тры...
чатыры... пяць... шэсць!“

Лялька замоўкла. У зале ўз-
няўся шум і смех, дзеці запляс-
калі ў далоні. Сярожка таксама
біў брава.

Так, думаў ён, не такая ўжо
цяжкая і незразумелая гэтая
таблічка множання. Зусім ня-
цяжкая!

Паўлюк Прануза

МАМІНЫ РУКІ

Маміны рукі
самыя лепшыя:
Няньчылі, гушкалі,
лашчылі першыя.
Маміны рукі
самыя добрыя.
Маміны рукі
самыя шчодрыя.
Маміны рукі
дужа руплівыя,
Маміны рукі
заўсёды цяплівыя.
Маміны рукі
самыя ветлыя,
Маміны рукі
самыя светлыя.

Іван Чарнецкі

ЦЕПЛЫ СМЕХ

Лесам, полем зайка бег,
Нёс ён смеху поўны мех.

Спатыкнуўся — і на снег
Высыпаўся цёплы смех.

І з пагоркаў да ракі
Паліліся ручайкі.

З украінскай мовы пераклаў
Васіль Жуковіч

Ул. Гардзейчаў



КАЗКА

Пачатак у папярэдніх нумарах.

Жыў, не знаўшы Аха з Охам,
у прылеску дзед-бабыль,
звалі ўсе яго Цімохам,
балалайку ён любіў.

Не хацеў дзед паддавацца
познім вечарам журбе
і дрынчэў на балалайцы,
падпяваючы сабе:
— Ой, лапці мае,
дзіва-лапцёйкі...

Стук пачуўся за парогам,
перастаў дзядуля печь
і на дзверы глянуў строга,
кажа:
— Баццохны, Мядзведзь!

Госць не ў час. Магчыма, нанач?
Ці наўцёкі ад бяды?..
— Ты чаго, Мядзведзь Іванчы,
завітаў з глушы сюды?

Ён аддыхаўся і выйшаў
трошкі ўперад, гнеў суняў:
— Пачалі саволіць мышы,
мо дасі мне кацяня?

Як не даць, калі суседзі
дружаць столькі зім і лет?
І Мурлыку для Мядзведзя
з бакавушкі вынес дзед.

Напаіў Мядзведзя квасам.
Прапануе:
— Спець бы, друг! —
Песню тэнарам ды басам
пачалі суладна ўдвух.

Пеў Мядзведзь, тугі на вуха,
горш, чым драч які стары,
але ў згодзе, з лёгкай скрухай
развіталіся сябры.

(Працяг на стар 10)

„Ніва“
9.III.1986 г.



Дзяўчаткі (і хлопцы) са школы ў Гародчыне вельмі ўважлівыя на ўроках. Фота Я. Чэрнякевіч

Зярняткі

ПАДРУЧНІК РОДНАЙ МОВЫ ДЛЯ ТРЭЦЬЯГА КЛАСА
Аўтары Лідзія Гайдук — Мікалай Гайдук

ЗУБРЫ

Як ідзе —
Бор гудзе,
Як бяжыць —
Зямля дрыжыць.

Раптам сталі, нібы
Карчаватыя дубы,
Два рагі —
Два сукі,
Цёмна-бурыя бакі.
Не для важнасці, не,
Па гарбу на спіне.
Хто сказаў, што зубры
Белавежскія цары —
То ж яны,
Без маны,
У бары
Гаспадары.
Як ідуць —
Бары гудуць.
П'юць —
Дык пеняцца азёры.
Зарыкаюць —
Нікнуць зоры.
Велічэзныя, як горы,
Белавежскія зубры.

Данута Бічэль-Загнетава

1. Паводле верша апішыце
знешні выгляд зуброў. Якія
прыметнікі выкарыстаеце?

Прыметнікі для скарыстання:
дужы, магутны, аграмадны, ве-
лічны, павольны, быстры, імк-
лівы, пражэрлівы, ненасытны,
зоркі, уважлівы, барадаты, кал-
маты, кудлаты, гарбаты, рага-
ты, цяжкі, непаваротлівы, руха-
вы, адважны, палахлівы, небяс-
печны, пакладзісты, ручны.

2. Падбярыце бліжэй на зна-
чэнню прыметнікі. Запішыце іх

у жаночым родзе і множным
ліку. Канчаткі падкрэсліце.

Узор. Здольны — здольная,
здобныя; адароная, адароныя,
теленавітая, таленавітыя, уме-
лая, умелыя.

ЛІЧЫЦЕ ПРАВІЛЬНА!

11 — адзінаццаць, адзінацца-
ты, адзінаццатая, адзінаццатае,
адзінаццатыя.

12 — дванаццаць, дванаццаты,
дванаццатая, дванаццатае, два-
наццатыя.

13 — трынаццаць, трынацца-
ты, трынаццатая, трынаццатае,
трынаццатыя.

14 — чатырнаццаць, чатыр-
наццаты, чатырнаццатая, чатыр-
наццатае, чатырнаццатыя.

15 — пятнаццаць, пятнацца-
ты, пятнаццатая, пятнаццатае,
пятнаццатыя.

16 — шаснаццаць, шаснацца-
ты, шаснаццатая, шаснаццатае,
шаснаццатыя.

17 — семнаццаць, семнацца-
ты, семнаццатая, семнаццатае,
семнаццатыя.

18 — васемнаццаць, васемнац-
цаты, васемнаццатая, васемнац-
цатае, васемнаццатыя.

19 — дзевятнаццаць, дзевят-
наццаты, дзевятнаццатая, дзе-
вятнаццатае, дзевятнаццатыя.

20 — дваццаць, дваццаты,
дваццатая, дваццатае, двацца-
тыя.

30 — трыццаць, 40 — сорок,
50 — пяцьдзсят, 60 — шэсцьдзе-
сят, 70 — семдзсят, 80 — во-
семдзсят, 90 — дзевяноста, 100
— сто.



Пішучы школьнікі

ДАРАГАЯ „ЗОРКА“!

Пасылаю Табе сардэчнае пры-
вітанне з беларускай сталіцы
Мінска. Мы, члены клуба інтэр-
нацыянальнай дружбы, заўсё-
ды цешымся, калі ты прыхо-
дзіш да нас.

У нашым клубе, які назы-
ваецца „Дружба-не-разліі-ва-
дой“, вельмі многа дзяўчатак і
хлопчыкаў. Я пасябрала з
многімі дзяўчаткамі. Я вельмі
рада таксама перапісвацца з за-
межнымі сябрамі. Шмат чаго ці-
кавага можна раскажаць пра наш
клуб. Тут мы чытаем, малюем,
спяваем, гуляем і танцуем. Летам,
калі я еду на вёску або ў лагер,
я вельмі сумую па клубе, якім



кіруе беларускі паэт Сяргей Но-
вік-Пяюн.

Мне вельмі падабаецца наш
клуб „Дружба-не-разліі-вадой“.

ДЗІНА ТРУС

Мой адрас: БССР, 220036, г.
Мінск-36, вул. Р. Люксембург,
80, кв. 49.

Вясёлы КУТОЧАК

На ўроку батанікі настаўніца
спытала ў Пеці:

— Чаму кветкі цягнуцца да
сонца?

— Бо летам усе хочуць як
мага лепш загарэць! — адказаў
Пеця.

Настаўнік пытае ў вучня:

— Дзе твой сшытак?
Вучань адказвае:
— Сшытак дома. Ён жа да-
машні.

Віця прыбег у хату і кажа:
— Але на дварэ мароз!!!
А малы Юрка пытаецца:
— А падарункі ў яго ёсць?

Настаўніца:
— Якія звяры водзяцца ў
тундры?

Вучаніца:
— Футравыя.



ТАГЛЫБЛЯ



СВАЕ ВЕДЫ



СУСТРЭЧА

Амдэрманская сярэдняя школа
— гэта самая паўночная школа
ў Савецкім Саюзе. Яе вялікі бу-
дынак стаіць на самым узбя-
рэжжы Паўночнага Ледавітага
акіяна.

У Амдэрму мы прыляцелі ве-
чарам. Калі ўжо пачало ця-
нець. У грузавым самалёце, які
вёз для жыхараў моркву, жу-
равіны, яблыкі, я быў адзіным
пасажырам. Маё знаёмства са
школьнікамі адбылося ў той жа
вечар.

Мы, гэта значыць, экіпаж са-
малёта і я, вярталі, калі па
мясцовым радыё перадалі:

— Увага! Будзьце асцяро-
жны! У пасёлку паявіўся мядз-
ведзь. Бацькі, не выпускайце
дзяцей на вуліцу.

Дарослы белы мядзведзь —
гэта буйны, сільны драпежнік
амаль у тону вагою. Ахвота па-
бачыць сапраўднага — а не з
заапарка — дзікага мядзведзя
была так моцнай, што я перапы-
ніў вярну і пачаў апрацаваць ка-
жух.

Першы чалавек, хто мне тра-
піўся на вуліцы, аказаўся вуч-
нем, з выгляду класа трэцяга. Я
спытаў яго:

— Дзе тут мядзведзь?

— А вунь ён, дзядзьку, у
сметніку грэбаецца.

І тут я заўважыў белую глы-
бу, якая варушылася, пхаючы
перад сабою вялікую драўля-
ную скрынку. Мядзведзь, вы-
вернуўшы на снег усё, што бы-
ло ў скрынцы, выбіраў ежу.

— Як ты яго заўважыў?

— Аб'явілі па радыё і я вы-
скачыў на двор.

Хутка падбеглі палярнікі і
стрэламі ў паветра пагналі
мядзведзя ў тундру.

— Гэта што! — пахваліўся
хлопчук. — Мінулай зімою да
школы наведваўся яшчэ большы
мядзведзь. Лёг на дарозе — і
ўсё.

Мой выпадковы размоўца не
сказаў галоўнага. Аказваецца,
гэты мядзведзь, хоць і быў га-
лодны, не кінуўся да сметніка,
а пайшоў на асветленую вуліцу.
Мяркуючы па ўсім, ён не збі-

раўся ісці з пасёлка — нават
стрэлы яго не спалохалі. Мядз-
ведзь ляжаў на дарозе, рычаў
і ўзняў пярэднюю лапу.

З такім небяспечным зверам
жарты слабыя. Так думалі — і
зусім правільна — дарослыя.

Але дзеці адыходзіць ад не-
спадзяванага гасця не спяша-
ліся. Яны прыслухаліся, і амаль
усім здалася, што рычачы звер
не злосна, не пагражаў, а
хутчэй жалосна. Прыгледзеліся
ўважліва, і нехта крыкнуў:

— Глядзіце, на лапе кроў!

Мядзведзь аказаўся ранены.
Поўсць на ім была абледзяне-
лая, брудная — у рудых пля-
мах, не інакш як выбіраўся з
ямы. Каля пасёлка — закінутая
капальня, і бяда таму зверху, які
трапіць у яе глыбокія адвалы.
Гэты мядзведзь, выбіраючыся
адтуль, параніў аб жалеза ла-
пу, і сілы ў яго хапіла дапаўзіць
толькі да людзей.

Амдэрманскія дзеці першыя
здагадаліся, што мядзведзю па-
трэбна іх дапамога.

— А можа, ён хлеба хоча?

Прынеслі булку хлеба. Пад-
сунулі да морды. Ён схапіў яе,
пачаў есці. Мішку накармілі, а
ён зноў лапу ўзняў.

Знайшоўся адважны — пама-
заў яму рану ёдам. Мядзведзь
панюхаў лякарства і адразу ж
зноў падаў лапу.

Хтосьці з дзяўчатак запрапа-
наваў даць мядзведзю лякар-
ства. Дома ў аптэчках знайшлі
таблеткі. Высыпалі мядзведзю
цэлую торбачку. Злізаў усе да
адной.

Потым ён еў мяса, абаранкі.

Калі ён глядзеў на дзяцей,
яго маленькія вочы рабіліся
быццам вясёлымі, рычаць ён пе-
растаў, толькі выпягваў напе-
рад вялікую кудлатую лапу.
Быццам нешта важнае хацеў
сказаць.

Праз нейкі час мядзведзь
устаў, спрабаваў аб цвёрды снег
моц сваёй вылучанай лапы, гля-
нуў на асветленыя вокны шко-
лы, дзе адбываліся заняткі, і
пайшоў у тундру.

Б. Яроцкі

Архангельская вобласць
Амдэрма.

ЛАЗНАЁМІМЯ

БССР, 220036, г. Мінск-36,
вул. Каржа, 5, кв. 22. Інга Лу-
гаўская, 5 клас.

БССР, 220036, г. Мінск-36,
вул. Каржа, 8, кв. 2. Эдзік Гу-
манаў, 4 клас.

(Працяг са стар. 9)

АХ І ОХ

Паміж пнёў, дзе ў цемры можна
на ламачка наляцець,
у свой кут па бездарожжы
брыў без компаса Мядзведзь.

Па Мядзведзіцы кірунак
ён трымаў і соп у нос,
нёс ад дзеда падарунак —
кацяня і песню нёс:
— Ой, лапці мае,
дзіва-лапцёйкі,
лапці лыкавыя,
лапці ліпавыя.

БССР, 220036, г. Мінск-36,
вул. Р. Люксембург, 90, кв. 32
Таня Даўнаровіч, 4 клас.

А.Д.ГАДА.Н.К.А.



БУКЕТ ДЛЯ МАМЫ

Складзіце з гэтых літар на-
звы трох кветак, якія будуць у
ваших букетах на Дзень Жан-
чын.

TELEWIZJA WARSZAWA

П'яątek 7 III — 8.10 Przyp. obr. 9.00 Wokół nas kl. I—II. 9.30—12.00 Domator. 9.35 Domowe przedszkole. 10.00 DT. 10.10 Film dla II zmiany „Placówka”. 11.40 Magazyn domatora. 12.00 Hist. kl. III lic. 13.30 TTR — s. II Mat. 14.00 TTR — s. II Chem. 14.50 Wokół nas kl. I—II. 15.30 W szkole i w domu. 15.55 Nurt. 16.25 Program dnia +DT. 16.30 Majsterklepa. 16.55 Piątek z Pankracym. 17.20 DT. 17.30 Gra o milion. 18.00 Magazyn muzyczny. 19.00 Dobranoc. 19.10 Pr. publ. 19.30 Dziennik. 20.00 Monitor Rządowy. 20.30 Placówka — pol. film fab. 21.55 DT. 22.25 Kontakty. 22.55 Studio Sport. 23.40 Złota Tarka 85 — Blues Fellows. 24.00 DT.

Sobota 8 III — 7.25 TTR — s. IV Upr. rośl. 7.55 TTR — s. IV Mech. roln. 8.25 Program dnia. 8.30 Tydzień na działce. 9.00 Sobótka, film „Cztery pancerni i pies”. 10.30 DT. 10.40 Estrada folkloru. 10.55 Barier. 11.25 Lista przebojów. 11.40 Na krawędzi słowa. 12.00 Koncert życzeń. 12.30 Chwila w trol. 12.55 Lista przebojów muzyki poważnej A. Strinberg. 13.15 Silniejsza. 13.45 Biuro Pośrednictwa. 14.05 Ocalić od zapomnienia. 14.30 Militaria, obr. now. 15.00 DT. 15.05 Wesele Figara. 16.30 Kram. 17.10 Los. Dużego Lotka. 17.25 Studio Sport. 18.30 Młodz. klub jednokl. 19.00 Dobranoc. 19.10 Z kamerą wśród zwierząt. 19.30 Dziennik. 20.00 Miłość ci wszystko wybaczy — p. film fab. 21.55 Czas. 22.45 7 dni na świecie. 22.55 DT. 23.00 Sport. 23.50 Przebudzenie — ang. film.

Niedziela 9 III — 7.25 Program dnia. 7.30 W naszej rodzinie. 7.55 Po gospodarstwu. 8.20 Tydzień. 9.00 Teleanek, film z serii „Jack Holborn”. 10.30 DT. 10.35 „Miłośnicy przyrody” (6) — s. prod. ang. 11.55 Klub sześciu kontynentów. 12.00 Poranek symfoniczny. 13.00 „Następny proszę” (9) — s. obycz. prod. ang. 13.50 Siedem anten. 14.35 Kraj za miastem. 15.00 DT. 15.05 „Zaczarowane piosenki”. 15.50 Studio 1. 18.20 Antena. 19.00 Wieczorynka. 19.30 Dziennik. 20.00 „Celulozowe dzieci” (1). 21.00 Pegaz. 21.45 Sportowa niedziela. 22.20 Sanremo — 95 cz. I. 23.10 DT.

Poniedziałek 10 III — 13.30 — s. II Fiz. 14.00 TTR — s. II J. pol. 15.55 Nurt. 16.25 Program dnia+DT. 16.30 Dla młodych widzów. 16.55 Kino Zwierzynca „Na lewo od Pingwinów” (15). 17.20 DT. 17.30 Bezlitosny front (13) film prod. NRD. 18.30 Echa stadionów. 19.00 Dobranoc. 19.10 Laboratorium. 19.30 Dziennik. 20.00 Rozmowa na telefon. 20.15 Teatr TV „Noc Trybuna” P.O. Enguist. 22.10 DT. 22.35 Prog. pub. 23.05 Rozmowa na telefon. 23.20 DT. 23.25 J. niem. (19).

Wtorek 11 III — 8.10 Hist. kl. V. 9.00 Mat. kl. I. 9.30—12.00 Domator. 9.35 Domowe przedszkole. 10.00 DT. 10.10 Film franc. dla II zmiany „Mauregard” (2). 11.05 Magazyn domatora. 11.50 Parki narodowe Stanów Zjednoczonych cz. I, film RFN. 11.40 Siedem wiatraków. 12.00 Hist. kl. VII. 12.50 J. pol. kl. IV lic. 13.30 TTR — s. IV Mat. 14.00 TTR — s. IV Hod. zwierz. 14.50 Mat. kl. I. 16.25 Program dnia+DT. 16.30 Tylko dla oriat. 16.55 Fasola. 17.20 DT. 17.30 Gazeta Rolnicza. 18.00 Inf. wydawniczy. 18.20 Plusy i minusy. 19.00 Dobranoc. 19.10 Klinika zdr. czł. 19.30 Dziennik. 20.00 Zebranie otwarte. 20.30 „Mauregard” (2) film franc. 21.25 DT. 21.50 Wieczór z „Pegazem”. 23.05 DT. 23.10 J. ang. (19).

Sroda 12 III — 8.10 Fiz. kl. VI. 9.00 Moja muz. kl. II. 9.30—12.00 Domator. 9.35 Domowe przedszkole. 10.00 DT. 10.10 Film dla II zmiany „Linda” (3). 11.15 Szkoła dla rodziców (10). 11.30 Apteczka domowa. 11.40 Historia najbliższa. 12.00 J. pol. kl. VII. 12.50 Praca-tech. kl. IV. 13.30 TTR — s. IV Fiz. 14.00 TTR — s. IV J. pol. 14.50 Praca-tech. kl. III. 16.25 Program dnia+DT. 16.30 O mnie, o tobie, o nas. 16.55 „Był sobie człowiek” (25) — franc. serial anim. 17.20 DT. 17.30 Mieszkań. 17.50 Rzemieślnicy. 18.05 Konspiracyjna produkcja broni. 18.30 Sonda. 19.00 Dobranoc. 19.10 Dom rodzinny. 19.30 Dziennik. 20.00 Publ. 20.15 „Linda” (3) — weg. kom. krym. 21.20 DT. 21.45 Klub Międzynarodowy. 22.45 DT. 22.50 J. franc. (19).

Czwartek 13 III — 8.10 Geogr. kl. VIII. 9.00 Praca-Tech. kl. III. 9.30—12.00 Domator. 9.35 Domowe przedszkole. 10.00 DT. 10.10 Film dla II zmiany „Linda” (3). 11.15 Szkoła dla rodziców (10). 11.30 Apteczka domowa. 11.40 Historia najbliższa. 12.00 J. pol. kl. VII. 12.50 Praca-tech. kl. IV. 13.30 TTR — s. IV Fiz. 14.00 TTR — s. IV J. pol. 14.50 Praca-tech. kl. III. 16.25 Program dnia+DT. 16.30 O mnie, o tobie, o nas. 16.55 „Był sobie człowiek” (25) — franc. serial anim. 17.20 DT. 17.30 Mieszkań. 17.50 Rzemieślnicy. 18.05 Konspiracyjna produkcja broni. 18.30 Sonda. 19.00 Dobranoc. 19.10 Dom rodzinny. 19.30 Dziennik. 20.00 Publ. 20.15 „Linda” (3) — weg. kom. krym. 21.20 DT. 21.45 Klub Międzynarodowy. 22.45 DT. 22.50 J. franc. (19).

KINO

Bielsk Podl. Bal — fr. 10. Wypadek w kwaterze — radz. 11—12. Miłość Swanna — fr. 13—16.

Czeremcha Bałkan ekspres — jug. 12. Trędowna — pol. 15—16.

Czyż Spotkanie na Atlantyku — pol. To moja sprawa, szefie — czes. 12—16.

Michałowo Przeznaczenie — pol. 11—13. Tyśiąc miliardów dolarów — fr. 14—16.

Mielnik Święto przebieżnego — czes. 12—13. Smażalnia story — pol. 15—16.

Milejczyce Wielkie zwycięstwo — radz. Póza prawem — czes. 12—16.

Nurzec Spragniona miłość — bulg. 12. Szatnia pełna królików weg. 13—14. Polowanie na muchy — pol. 15—16.

Orla Saint Jack — USA. 56 godz. na wagarach — czes. 12—16.

Rajski Legenda o Pauli i Paulu — NRD. Nieposkromieni hajducy — weg. 12—16.

ШТО-ДЗЕ-КАЛІ

НА СЦЭНЕ „ЦАГЛІНКИ” І „СЯМЯНЕ”

19 студзеня 1986 года (нядзе-ля) першы дзень свята Вадохрышча. Моладзь і жыхары Семьяноўкі і навакольных вёсак спяшаюцца ў семьяноўскі клуб на 18-ую гадзіну.

Адкрываецца заслона. На сцэне дзяўчаты харавага калектыву з Ляўкова „Цаглінка” з інструктарам мгр Васілём Целушэцкім. Кіраўнік калектыву — Лена Харкевіч.

Янка Шыманюк — кіраўнік гуртка „Сямяне” шчыра вітае прыбыўшых, а таксама харава калектыву „Цаглінка”, якія прыехалі ў гасці са сваім канцэртам. Сваю праграму пачалі беларускай песняй „Упрыгожым нашы хаты”. Гучалі беларускія, рускія і польскія песні.

З сваёй новай праграмай выступіў таксама мясцовы фальклорны калектыв „Сямяне”. Пад акардэон Міхася Шыманюка плылі рускія, польскія і ўкраінскія песні. Рышард Казбярук выкананнем сваіх песняў „Дармо, Яську, ходзіш” і „Карузеля” ачараваў усіх гледачоў. Пасля выступленняў — бурныя апладысменты. Заслона апускаецца, але гледачы не пускаюць яго са сцэны. „Рысек, Рысек, Рысек” крычаць. Мусіў спяваць яшчэ раз. Вельмі добра спявалі так-

сама Валя Лукша, Ольга Кічкайла, Марыя Лукша, Зіна Астапчук, Сымон Лукша і Янка Шыманюк.

Вельмі добрымі акцёрамі ў скетчах была Ольга Несцярук і Рышард Казбярук. Яны таксама дэкламавалі вершы.

Двухгадзінная праграма закончылася. Янка Шыманюк зноў шчыра дзякуе гледачам за ўвагу, а таксама калектыву „Цаглінка” за харошыя песні і ўручае кіраўніку кветкі. Песняй „Бывайце здаровы” калектывы разам закончылі канцэрт. Заслона закрылася, а гледачам не хочацца выходзіць з клуба — просяць яшчэ.

Шчырае дзякуй вам, энтузіясты сцэны, за багацце выступлення! Не адзін можа вам пазайздросціць такога выступлення, такога таленту! Калектыву „Сямяне”, якому 2 лістапада 1985 года споўніўся 1 год, дзейнічае, але яму патрэбна дапамога.

Шчырае дзякуй начальніку гміны Нараўка Мікалаю Павільчу за грашовую дапамогу — 50 тысяч злотых, за якія „Сямяне” закупілі частку новых касцюмаў (блужкі, спадніцы, нагавіцы). Жадаем поспехаў усім. Да новых сустрэч!

Ганна



На сцэне „Сямяне”. Спяваюць беларускую песню „Ой там у полі, полі”. Справа: Марыя Лукша, Ольга Кічкайла, Валянціна Лукша, Зінаіда Астапчук, Сымон Лукша.

МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошай на пабудову музея. Ахвяраванні трэба дасылать на такі адрас:

Bank Spółdzielczy w Hajnówce Nr Konta 905217-1922-132.

У замежнай валюце: Narodowy Bank Polski I Oddział w Białymstoku nr rachunku walutowego 5018-24325-151 6787

Спісак чарговых ахвяравальнікаў:

373. Марыя і Пётр Кажура (ЗША)	— 100 дол.
374. Аляксандр, Марыя і Леў Стагановіч (ЗША)	— 100 дол.
375. Васіль Тур (ЗША)	— 5 дол.
376. Аляксандр Міцкевіч (ЗША)	— 40 дол.
377. Міхась Белямук (ЗША)	— 20 дол.
378. Аўтон Шукелайц (ЗША)	— 20 дол.
379. Марыя і Кастусь Верабей (ЗША)	— 20 дол.

Дзякуем.

Паведамляем таксама, што цэнтры збору экспанатаў для музея знаходзяцца ў наступных месцах:

у Пачатковай школе ў Рыбаках, гміна Міхалова.

у будынку былога ПЗГС у Гайнаўцы.

у клубе БГКТ у Бельску, вуліца Міцкевіча 50/54.

у клубе БГКТ у Гайнаўцы, вуліца Вызвалення 6.

у Гмінным камітэце ПАРП у Мілейчыцах.

у Саколы, вуліца Варынскага 1.

у ГП БГКТ у Беластоку, вуліца Варшаўская 11.

Чакаем экспанатаў або інфармацыі аб месцы іх знаходжання. Наш адрас: Społeczny Komitet Budowy Muzeum Zabytków Kultury Białoruskiej i Ruchu Rewolucyjnego, 17-200 Hajnówka, ul. Wyzwolenia 6 Тэлефон 28-89.

ПРАЗ ТЫДЗЕНЬ

Аргумент Васіля Петручука

◆ А. Анташэвіч не мае ахвоты быць дурнейшым сынам дурнога бацькі ◆ Алесь Барскі аб мінуўшчыне ◆ Весткі з Беларусі ◆ На Захадзе без перамен ◆ Студэнцкая „Прысутнасць” ◆ Шляхам гадоў — крохкая еднасць ◆ Беларускія людзі ◆ Праца і песня ў бельскай „Эльве” ◆ На ваенных сцэжках след прысутнасці ◆ Весткі з суда ◆ З жыцця БГКТ ◆ Фота з раённага агляду „Беларуская песня-86” у Беластоку ◆ Соннік ◆ Наша пошта ◆ Што-дзе-калі ◆ Для дзяцей — „Зорка” ◆ Гумар

КАЛЯНДАР

55 гадоў назад

14.3.1931 нар. Павел Місько, беларускі прэзаіт.

Niwa

ОРГАН ГАЛОЎНАГА ПРАУЛЕННЯ БЕЛАРУСКАГА ГРАМАДСКА-КУЛЬТУРНАГА ТАВАРЫСТВА

Галоўны рэдактар
Георгій Валкавынкі
АДРАС РЭДАКЦЫІ:

„Niwa”
ul. Wesołowskiego 1
15-950 Białystok skr. poczt. 149
tel. 232-41

Wydawca Białostockie Wydawnictwo Prasowe 15-950 Białystok ul. Wesołowskiego 1
Druk Białostockie Zakłady Graficzne w Białymstoku Cena prenumeraty kwart. 10 zł; półr. 20 zł; roczn. 40 zł

WARUNKI PRENUMERATY:

- dla osób prawnych — instytucji i zakładów pracy:
 - instytucje i zakłady pracy zlokalizowane w miastach wojewódzkich i pozostałych miastach w których znajdują się siedziby Oddziałów RSW „Prasa-Książka-Ruch” zamawiają prenumeratę w tych Oddziałach;
 - instytucje i zakłady pracy zlokalizowane w miejscowościach gdzie nie ma Oddziałów RSW „Prasa-Książka-Ruch” i na terenach wiejskich opłać prenumeratę w urzędach pocztowych i u doręczycieli;
- dla osób fizycznych — indywidualnych prenumeratorów:
 - osoby fizyczne zamieszkałe na wsi i w miejscowościach gdzie nie ma Oddziałów RSW „Prasa-Książka-Ruch” opłać prenumeratę w urzędach pocztowych nadawczo-oddawczych włączając do miejsc zamieszkania numeratorki Wpłaty dokonują używając „blankietu wpłaty” na rachunek miejscowego Oddziału RSW „Prasa-Książka-Ruch”;
- Prenumeratę ze zleceniem wysyłki za granicę przyjmuje RSW „Prasa-Książka-Ruch” Centrala Kolportażu Prasowego ul. Towarowa 23, 00-003 Warszawa, konto NBP XV Oddział w Warszawie Nr 1153-201048-139 II Prenumeratę ze zleceniem wysyłki za granicę pocztą zwykłą jest droższa od prenumeraty krajowej o 50 proc. dla zleceniodawców indywidualnych i o 100 proc. dla zleceniodawców instytucji i zakładów pracy.

Termin przyjmowania prenumeraty w kraju i za granicą:

— do dnia 10 listopada na I kwartał, I półrocze roku następnego oraz cały rok następny.

— do dnia 1 każdego miesiąca poprzedzającego okres prenumeraty roku bieżącego. Zam. 352/86 r. Nakład 4.700 egz. R-3.

„Niwa”
9.III.1986 r.

11


БІАЛОРУС
(любавіна)



Chciałbym ci swój los opowiedzieć
co w moim sercu wciąż kryje się
Rokochałam jednego Białorusa,
dla którego ja pragnę tylko żyć.
Cukierkami mnie zawsze czesłował
ach, jak dobrze mi było z nim być.
Ciagle mi coś na migi pokazywał,
że ja jego, ach, jego muszę być.
Nas pisał tak do mnie bracieczek:
„Ach, siostrzyczko, opamiętaj się —
nasza mama tak ciekawo leży chorego,
orłakuje zle posterki twe”.
Ach, za różno, bracieczku, za różno,
ach, za różno opamiętaj się
jestem żoną jednego Białorusa,
dla którego oddałam serce swe.

Трыма і чацвёртыя радзі паўтараюцца.

Ад Марыі Байгус, год 40, родам з в. Кры-
вічыцы г. Орла, і Анны Пісінка, год 40, ро-
дам з в. Краснае Сяго г. Волькі, абодзве
співаць больш за 20 год жывучы ў г. Вела-
стоку, запісаў 17 кастрычніка 1985 г. М. Тай-
дук, мелодыю расшыфраваў Я. Бондар.



ПЕЧАТА

ПАЦЕШЫЛА

Выздараўліваючы хво-
ры прызнаўся сімпатэ-
най сястры:

— Я вас так люблю,
што не хачу напраўдзі-
ца.

— Не хвалойцеся, —
адказала медсястра, —
вы і не напраўдзіцеся. Ле-
кар таксама ўва мне за-
каханы, а ён бацьку, як
вы ўчора мне падавалі.

ХТО ЛЯГЧЭЙШЫ?

— Я важу толькі шэсць-
дзесят кілаграмаў! — хвалі-
ца задрыпанка суседцы.

— А я лёгчэйшая на пшы-
дзі!

ПРАЎДУ КАЗАЛА

— Пятро сказаў, што, калі
я не выйду за яго замуж, ён
звяр'янец.

— Пакінь! Учора ён па-
прасіў дукі ў мяне.
— Божа! А я што казала?!



ПАРАДА

Размаўляюць дзве сяб-
роўкі.

— Адзінае, у чым я
мату ўпінкуць свайго на-
рачонага, дык гэта ў
тым, што ён заўсёды
дрэнна паголены.

— А ты паспрабуй ак-
небудзь прыйсці да яго
на сустрэчу ў час.

СКЛЕПОС

Купіў кветкі, а пада-
рыў жонцы.



Не любіць такую прыгожую
жанчыну —
значыства, лю-
біць — кара.

НА ШЫРОКІМ СВЕЦЕ

Перакананы халасцяк гаво-
рыць свайму сябру:

— Жанчыны — горш раз-
бойніцаў.

— Але чаму, П'ер'!

— Таму што разбойнікі
паграбуюць партманет або
жылцё, а жанчыны — і тое
і гэта.

— Ты пайшла 6 за мяне
замуж?

— Пайсці 6 не пайшла, а
возь на „Жыгулях“ паеха-
ла б!

Зайшоўшы на кухню, тас-
пальня выйшла ў пасудна-
шафэ мужчыну.

— Што гэта значыць,
Людзі? — абурана спытала
яна сваю новую кухарку.
— Увядзення не маю. Ві-
даць, ён засяўся ад маёй па-
парадзіцы.





3. Весніца Задрыпкові!

АВ'ЯВА

Маладая цікавая бландзі-
ка, спартсменка (плаванне),
разведзеная, рост 1.67, бля-
кітныя вочы, асобная ква-
тэра ў станцыі з усімі
выгодамі, зугубіла саба-
ку без асаблівых прыкмет.
Бачушых яго несамейных
мужчын да 35 год прасіць
асобіста паведміць (Дом ад-
пачынку „Смарагд“, корп. 2,
пал. 34. Ніна). Жанчын і лю-
дзеў старэйшага ўзросту про-
сіць не турбавацца.

БАНТОН

Улічваючы кавэрны сучас-
най моды, перш чым усту-
піць месца жанчыне, перака-
ніцеся, ці сапраўды гэта
жанчына.



3 чаго ежыцца суседзі



— У гэтых моладым галінку
ты зможаш абмісціць без фару-
х.

ЗАМОВА АД ПРАГНАСЦІ

Лашы прасіўра —
Абныць мяне хочаш?
Соль табе ў вочы,
Дзяржач у гора.
Кіпці ўжо точыш —
Ураз бы абдэрга.
Соль табе ў вочы,
Дзяржач у гора.
Раздзетага ўночы
З хаты 6 пранеўра.
Соль табе ў вочы,
Дзяржач у гора.
Піза валочыш,
А ўсё 6 перажора.
Соль табе ў вочы,
Дзяржач у гора.
Можна, не велімі
Слых я твой лашчу —
Соль табе ў вайло, ж
Дзяржач табе ў пашчу!

Васіль Вітка

(Працяг са стар. 2)

НА ЗАХАДЗЕ БЕЗ ПЕРАМЕН

сваё жыццё з усім невыдо-
мым еўрапейцам, не паба-
чыўшы яго ні разу ў вочы,
— справа не дэка. Так што,
выбраўшы сабе сяброўку на
каталогу, вы павінны лашчу
зацікавіць фірме за зносіны
з не бацькамі і даць бацькам
за не пазны выкуп. Выдама,
у нейкім сэнсе справа аген-
таў фірмы становіцца прас-
цей, дзякуючы росту беспра-
цоўя і беднасці ў краінах да-
лёката ўсходу. Там людзі
ўсё больш загаворыва разві-
ваюцца са сваімі дарослымі
дочкамі, марачы напавіць
выкуп і аб тым, што раптам
даць таксама пашанце на
добрага еўрапейца недзе на
далёкім свеце. А многія з іх
згодны на любое замужжа.
Калі ж не пашанце там, на
месцы, камусці спадбаца,
то фірма гарантуе прызны
білет у абадва канцы — у
Еўропу і назад, а за нешта
большае ўжо прабаце.
Усё фірма Менгера са-
свагала да двух тысяч такіх
экзальцічных жонка. За тое,
што шлюбны аказаліся даўка
не ўсё трывалымі, апа адказ-
насці не нясе. Іншае пытан-
не: куды потым палезеца
забракованым жонкам-чу-
жынкам, якім не пашанце?
Пашукаць менш перабора-
вага жаніха? А як і другі не
знойдзеца? Што рабіць адзі-
нокай жанчыне на чужыне,
не маючы даху над галавой,
не маючы работы і сродкаў
для існавання? Але гэтыя
пытанні хвалюць пакуль
што ўзніклішы новыя тава-
рыствы ў абарону жанчын
— не суайчынніцы — жанчыны
А.І.